



IL-KUMMISSJONI
EWROPEA

Brussell, 23.1.2019
COM(2019) 12 final

**RAPPORT TAL-KUMMISSJONI LILL-PARLAMENT EWROPEW, LILL-
KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Skemi ta' Ċittadinanza u ta' Residenza b'Investiment fl-Unjoni Ewropea

{SWD(2019) 5 final}

RAPPORT MILL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĠJALI EWROPEW U LILL-KUMITAT TAR-REĠJUNI

1. Introduzzjoni

F'dawn l-aħħar snin kien hemm tendenza dejjem tikber ta' skemi ta' ċittadinanza b'investiment ("il-passaport tad-deheb") u ta' skemi ta' residenza b'investiment ("il-viża tad-deheb"), li għandhom l-għan li jattiraw l-investiment billi l-investituri jingħataw drittijiet ta' ċittadinanza jew ta' residenza tal-pajjiż ikkonċernat. Skemi bħal dawn qajmu tħassib dwar ċerti riskji inerenti, b'mod partikolari fir-rigward tas-sigurtà, il-ħasil tal-flus, l-evazzjoni tat-taxxa u l-korruzzjoni.

Tliet Stati Membri joperaw skemi ta' ċittadinanza b'investiment, fejn iċ-ċittadinanza tingħata taht kundizzjonijiet anqas stretti mir-reġimi ta' naturalizzazzjoni ordinarji, b'mod partikolari mingħajr il-kundizzjoni li wiehed ikollu effettivament residenza minn qabel fil-pajjiż ikkonċernat¹. Tali skemi għandhom implikazzjonijiet għall-Unjoni Ewropea kollha kemm hi, peress li kull persuna b'nazzjonalità ta' Stat Membru hija fl-istess waqt ċittadina tal-Unjoni. Fil-fatt, minkejja li dawn huma skemi nazzjonali, jiġu kkummerċjalizzati apposta u ta' sikwit irreklamati b'mod esplicitu bħala mezz biex tinkiseb iċ-ċittadinanza tal-Unjoni, flimkien mad-drittijiet u mal-privileġġi kollha assoċjati magħha, inkluż b'mod partikolari d-dritt għall-moviment liberu.

L-iskemi ta' ċittadinanza b'investiment ivarjaw mill-iskemi ta' residenza b'investiment ("viża tad-deheb"), li għandhom l-għan li jattiraw l-investiment inkambju ta' drittijiet ta' residenza fil-pajjiż ikkonċernat, u jeżistu f'20 Stat Membru tal-UE. Madankollu, ir-riskji inerenti għal tali skemi huma simili għal dawk li jirriżultaw mill-iskemi ta' ċittadinanza b'investiment. Apparti minn hekk, dawn l-iskemi jhallu impatt fuq Stati Membri oħra billi permess ta' residenza validu jagħti ċerti drittijiet lil ċittadini ta' pajjiżi terzi biex jivvjagġaw liberament b'mod partikolari fiż-żona Schengen.

Fir-Riżoluzzjoni tiegħu tas-16 ta' Jannar 2014², il-Parlament Ewropew esprima t-tħassib li l-iskemi nazzjonali li jinvolvu l-"bejgħ dirett jew esplicitu" ta' iċ-ċittadinanza tal-Unjoni, dgħajfu l-kunċett innifsu ta' ċittadinanza tal-Unjoni. Stieden lill-Kummissjoni biex tivvaluta d-diversi skemi ta' ċittadinanza nazzjonali fid-dawl tal-valuri Ewropej u l-ittra u l-ispirtu tal-leġislazzjoni u l-prassi tal-UE. Il-Kummissjoni kkuntattjat lill-awtoritajiet tal-Bulgarija, ta' Ċipru u ta' Malta għal informazzjoni ulterjuri dwar l-iskemi tagħhom. Matul dibattitu f'Mejju 2018, il-Parlament Ewropew iddiskuta sensiela ta' riskji assoċjati ma' skemi ta' ċittadinanza u ta' residenza b'investiment.

Il-Kummissjoni, fir-Rapport tagħha tal-2017 dwar iċ-Ċittadinanza³ ħabbret rapport dwar l-iskemi nazzjonali li jagħtu iċ-ċittadinanza tal-Unjoni lill-investituri li jiddeskrivi l-azzjoni tal-Kummissjoni f'dan il-qasam u janalizza l-prassi u l-liġi nazzjonali attwali, u jipprovdli xi

¹ Ara t-Taqsima 2.3. aktar 'l isfel għal definizzjoni ta' residenza effettiva.

² Ir-Riżoluzzjoni tal-Parlament Ewropew tas-16 ta' Jannar 2014 dwar iċ-ċittadinanza tal-UE għall-bejgħ (2013/2995(RSP))

³ Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar It-tisħih tad-Drittijiet ta' Ċittadini f'Unjoni ta' Tibdil Demokratiku: Rapport tal-2017 dwar iċ-Ċittadinanza tal-UE (COM/2017/030 final).

gwiđa lill-Istati Membri. Bi thejjija għal dan ir-rapport, il-Kummissjoni kkummissjonat studju dwar il-legiżlazzjoni u l-prassi li jirrigwardaw l-iskemi ta' ċittadinanza u ta' residenza fl-Istati Membri rilevanti kollha⁴ u organizzat konsultazzjoni mal-Istati Membri. Dan ir-rapport iqis ukoll sorsi oħra rilevanti, inklużi pubblikazzjonijiet riċenti dwar is-suġġett⁵.

Dan ir-rapport ikopri kemm l-iskemi ta' ċittadinanza kif ukoll ta' residenza b'investiment u jidentifika l-oqsma ewlenin ta' thassib u r-riskji assoċjati mal-ġhoti taċ-ċittadinanza tal-Unjoni jew tad-drittijiet ta' residenza abbażi biss ta' investiment. B'mod partikolari, ir-rapport jippreżenta l-lakuni possibbli fis-sigurtà li jirriżultaw mill-ġhoti taċ-ċittadinanza mingħajr residenza minn qabel, kif ukoll riskji ta' hasil tal-flus, korruzzjoni u evażjoni tat-taxxa assoċjati maċ-ċittadinanza jew residenza b'investiment. Jiddeskrivi wkoll sfidi fir-rigward tal-governanza u tat-trasparenza ta' skemi bħal dawn, jara kif dawn jistgħu jiġu indirizzati u jipprovdi qafas għat-titjib.

Ir-rapport huwa akkumpanjat minn Dokument ta' Hidma tal-Persunal, li jipprovdi informazzjoni ġenerali aktar dettaljata dwar l-iskemi ta' ċittadinanza u ta' residenza b'investiment.

2. Skemi ta' ċittadinanza b'investiment fl-UE

2.1. Kuntest

Kif spjegat fil-ġurisprudenza tal-Qorti tal-Ġustizzja, in-nazzjonalità hija rabta bejn iċ-ċittadin u l-Istat, u hija *“r-relazzjoni partikolari ta' solidarjetà u ta' lealtà bejn [l-Istat Membru] u ċ-ċittadini tiegħu kif ukoll ir-reċiproċità tad-drittijiet u tad-dmirijiet li huma l-qafas tar-rabta taċ-ċittadinanza”*⁶. Ċittadinanza ta' pajjiż hija tradizzjonalment ibbażata fuq l-akkwizizzjoni bi dritt mat-twelid (*ius sanguinis*) jew permezz tat-twelid fit-territorju (*ius soli*)⁷. L-Istati jagħtu wkoll il-possibbiltà lill-immigranti li jiġu naturalizzati bħala ċittadini, bil-kundizzjoni li jkun jissodisfaw ċerti kundizzjonijiet ta' integrazzjoni u/jew juru konnessjoni ġenwina mal-pajjiż, li tista' tinkludi ż-żwieġ ma' ċittadin(a) tiegħu⁸. L-Istati Membri kollha għandhom proċeduri ta' naturalizzazzjoni komuni bħal dawn.

⁴ Studju ta' inkjesta. Milieu Law and Policy Consulting, *Factual Analysis of Member States' Investor Schemes granting citizenship or residence to third-country nationals investing in the said Member State*, Brussell 2018 (“l-Istudju”).

⁵ Ara b'mod partikolari, is-Servizz ta' Riċerka tal-Parlament Ewropew *“Citizenship and residency by investment schemes in the EU: State of play, issues and impacts”*, Ottubru 2018, [http://www.europarl.europa.eu/thinktank/en/document.html?reference=EPRS_STU\(2018\)627128](http://www.europarl.europa.eu/thinktank/en/document.html?reference=EPRS_STU(2018)627128); Transparency International/Global Witness, *European Getaway – Inside the Murky World of Golden Visas*, Ottubru 2018, https://www.transparency.org/whatwedo/publication/golden_visas

⁶ Is-Sentenza tat-2 ta' Marzu 2010, *Rottmann*, C-135/08, ECLI:EU:C:2010:104, il-paragrafu 51.

⁷ Għal harsa ġenerali shiha tat-tipi ta' akkwizizzjoni taċ-ċittadinanza, inkluża ċ-ċittadinanza bi dritt mat-twelid, ara l-Bażi tad-Data Globali dwar il-Modi ta' Akkwizizzjoni taċ-Ċittadinanza, disponibbli hawnhekk <http://globalcit.eu/acquisition-citizenship/>

⁸ Aktar dettall rigward in-naturalizzazzjoni permezz taż-żwieġ fl-Istati Membri tal-UE jinsab fl-Anness III tal-Istudju, *ibid*, nota 4. L-Istati Membri ġeneralment jiehdu passi biex jevitaw l-abbuż minn tali possibbiltajiet, pereżempju fil-kuntest taż-żwigijiet ta' konvenjenza. L-awtoritajiet nazzjonali, biex jidentifikaw u jindirizzaw aħjar każijiet ta' nazzjonalità akkwizita b'mod frawdolenti, huma mhegga jużaw intervisti jew kwestjonarji, verifiki tad-dokumenti u tal-preċedenti personali, spezzjonijiet jew verifiki bbażati fuq il-komunità filwaqt li jirrispettaw ir-restrizzjonijiet ġuridiċi, bħal dawk relatati mal-piż tal-provi jew mad-drittijiet fundamentali. Jistgħu wkoll jirrikorru għax-xebh bejn in-nazzjonalità akkwizita b'mod

Diversi Stati Membri għandhom ukoll proċeduri ta' naturalizzazzjoni diskrezzjonali⁹. Skont dawn il-proċeduri, l-Istati Membri jistgħu fuq bażi individwali, jippremjaw lil barrani biċ-ċittadinanza abbażi tal-“interess nazzjonali”. Dan jista' jsir għal kisba eċċezzjonali, pereżempju fil-qasam tal-kultura, ix-xjenza u l-isport. F'xi Stati Membri tal-UE, il-leġislazzjoni tipprevedi li l-“interess nazzjonali” jista' jkun assimilabbli għal interess ekonomiku jew kummerċjali¹⁰. F'każijiet individwali jistgħu jintużaw proċeduri ta' naturalizzazzjoni diskrezzjonali biex tingħata ċ-ċittadinanza inkambju ta' investiment. Proċeduri ta' naturalizzazzjoni diskrezzjonarji bħal dawn huma individwalizzati ferm u jintużaw fuq bażi limitata. Għaldaqstant, dan ir-rapport ma jitrattahomx.

Il-Bulgarija, Ċipru u Malta introduċew fl-2005, l-2007 u l-2013 rispettivament¹¹ skemi usa' bl-għan li jattiraw investiment minn ċittadini ta' pajjiżi terzi billi jiffaċilitaw l-aċċess għaċ-ċittadinanza tagħhom. Dawn l-iskemi huma forma ġdida ta' naturalizzazzjoni billi jagħtu b'mod sistematiku ċ-ċittadinanza tal-Istat Membru kkonċernat, bil-kundizzjoni li jsir l-investiment meħtieġ u jiġu ssodisfati ċerti kriterji¹².

Billi l-Bulgarija¹³, Ċipru u Malta huma l-uniċi Stati Membri li joperaw skemi ta' ċittadinanza b'investiment, din it-taqsimha tar-rapport tiffoka fuq il-leġislazzjoni u l-prattika ta' dawn il-pajjiżi.

2.2. Tip u ammont ta' investiment meħtieġ

L-iskemi ta' ċittadinanza b'investiment għandhom l-għan li jattiraw l-investiment billi joffru ċ-ċittadinanza inkambju ta' ammont definit ta' flus. Fil-Bulgarija, jintalab investiment kumplessiv ta' EUR 1 miljun taht l-iskema tagħha ta' ċittadinanza b'investiment bi proċedura mhaffa¹⁴. F'Ċipru, huwa meħtieġ investiment minimu ta' EUR 2 miljun, flimkien mas-sjeda ta' proprjetà f'Ċipru. F'Malta, trid tithallas kontribuzzjoni ta' EUR 650 000 f'fond ta' investiment nazzjonali, flimkien ma' investiment ta' EUR 150 000 u rekwiżit ta' sjeda jew kera ta' proprjetà f'Malta¹⁵. F'Ċipru u f'Malta, huma meħtieġa investimenti addizzjonali għall-membri tal-familja.

fraudolenti u d-dritt ta' residenza akkwizit permezz taż-żwiggijiet ta' konvenjenza maċ-ċittadini tal-Unjoni (ara l-Manwal tal-Kummissjoni dwar iż-żwiggijiet ta' konvenjenza (COM/2014/604 final)).

⁹ Għal aktar dettall ara l-Anness III tal-Istudju, *ibid*, nota 4.

¹⁰ Il-pajjiżi fejn il-leġislazzjoni esplicitament tassimila l-“interess nazzjonali” mal-interess ekonomiku jew kummerċjali tal-istat huma l-Awstrija, il-Bulgarija, is-Slovenja u s-Slovakkja. Għad-dettalji, ara l-Harsa Ġenerali dwar l-Istudju, *ibid*, nota 4.

¹¹ Għad-dettalji ta' dawn l-iskemi ara l-Istudju, *ibid*, nota 4.

¹² Ara J. Dzankic, *The pros and cons of ius pecuniae: investor citizenship in comparative perspective*, Iċ-Ċentru għall-Istudji Avvanzati Robert Schuman, l-Osservatorju EUDO, Harga 14.

¹³ Fil-Bulgarija, fil-15 ta' Frar 2018, gie stabbilit grupp ta' hidma mill-Ministeru tal-Ġustizzja biex jiffasslu emendi għall-Att dwar iċ-Ċittadinanza tal-Bulgarija, inkluż għall-iskema ta' ċittadinanza b'investiment li l-Bulgarija qed tikkunsidra li tabolixxi fil-gejjieni.

¹⁴ Id-dettalji tad-differenza bejn l-iskema b'investiment bi proċedura mhaffa u l-iskema b'investiment ordinarju fil-Bulgarija jinsabu fid-Dokument ta' Hidma tal-Persunal.

¹⁵ Ir-Regolament 7(5) ta' LN 47/2014 jesigi li l-applikant ewlieni jrid jakkwista u jzomm proprjetà immobbli residenzjali f'Malta li bħala minimu jkollha valur ta' EUR 350 000; jew (b) jikri proprjetà immobbli residenzjali wahda f'Malta versu kera annwali ta' EUR 16 000.

Fost it-tliet Stati Membri li joperaw skemi ta' ċittadinanza b'investiment, wiehed jista' josserva diversi opzjonijiet ta' investiment: investiment kapitali¹⁶; investiment fil-proprjetà immobbli¹⁷; investiment f'bonnds tal-gvern¹⁸; u kontribuzzjonijiet ta' darba għall-baġit tal-Istat¹⁹. Apparti r-rekwiżit ta' investiment, l-applikanti jridu jhallsu wkoll tariffi amministrattivi li ma jehduhomx lura bħala parti mill-proċess tal-applikazzjoni. Ċipru u Malta għandhom tariffi ferm oġġla minn dawk tal-Bulgarija²⁰.

2.3. Residenza jew rabtiet oħra meħtieġa mal-Istat Membru

Fit-tliet Stati Membri kkonċernati, jinhareġ permess ta' residenza għall-applikanti fil-bidu tal-proċedura ta' applikazzjoni għaċ-ċittadinanza. Li wiehed ikun sempliċement detentur ta' permess ta' residenza għall-perjodu ta' żmien meħtieġ ikun biżżejjed biex jikkwalifika għall-iskema. Madankollu, mhijiex meħtieġa residenza effettiva ta' dak li jkun, li tfisser il-preżenza fiżika għal perjodu regolari u estiż fit-territorju tal-Istat Membru kkonċernat filwaqt li jkun detentur tal-permess.

F'Malta hemm l-obbligu li dak li jkun ikollu l-karta ta' residenza elettronika ("e-Residence") għal minn tal-inqas 12-il xahar qabel jinħariġu ċ-ċertifikat ta' naturalizzazzjoni. F'Ċipru, l-applikanti jridu jkunu detenturi ta' permess ta' residenza għal minn tal-inqas sitt xhur qabel ma jinħariġhom ċertifikat ta' naturalizzazzjoni. Fil-Bulgarija, l-applikanti jridu jkunu detenturi ta' permess ta' residenza permanenti għalhekk snin (skema ordinarja) jew għal sena (skema bi proċedura mħaffa) sabiex ikunu jistgħu japplikaw għaċ-ċittadinanza tal-Bulgarija.

Dan ifisser li l-applikanti jistgħu jiksbu ċ-ċittadinanza tal-Bulgarija, Ċipru jew Malta, u b'hekk iċ-ċittadinanza tal-Unjoni, mingħajr fil-fatt qatt ma jkunu rrisjedew fl-Istat Membru. F'Malta, l-applikanti jridu jkunu preżenti fiżikament biex jipprovdu d-*data* bijometrika għall-Karta ta' residenza elettronika u biex jiehdu l-ġurament ta' lealtà²¹. Jaf ukoll ikun hemm bżonn ta' intervista personali mal-applikant f'Malta. Fil-Bulgarija, il-preżenza tal-applikant hija meħtieġa għas-sottomissjoni tal-applikazzjoni għaċ-ċittadinanza u f'Ċipru għall-gbir tal-permess ta' residenza.

L-istudju sħarreg ukoll fatturi oħra, apparti r-residenza fiżika, li probabbilment jaf joħolqu rabta bejn l-applikant għaċ-ċittadinanza u l-pajjiż ikkonċernat. Fil-Bulgarija, l-applikanti jridu jagħmlu intervista ta' applikazzjoni, iżda huma eżenti mill-kundizzjonijiet li jkollhom hakma tal-lingwa Bulgara jew li jagħtu prova tal-għarfien dwar il-ħajja pubblika Bulgara. L-awtoritajiet ta' Ċipru jikkunsidraw li l-investiment f'Ċipru huwa minnu nnifsu rabta

¹⁶ Skont il-mudell tal-kapital, ir-rekwiżit huwa li tiġi investita somma definita (1) f'kumpanija (il-Bulgarija, Ċipru) jew (ii) fi strumenti ta' istituzzjonijiet finanzjarji jew ta' kreditu bħall-fondi ta' investiment jew fondi fiduċjarji (il-Bulgarija, Ċipru, Malta).

¹⁷ Dan il-mudell jirrikjedi l-bejgħ jew il-kiri ta' proprjetà immobbli ta' valur definit (Ċipru, Malta). Aktar dettalji jinsabu fid-Dokument ta' Hidma tal-Persunal.

¹⁸ Il-bonnds jinxtraw mill-investituri mingħand il-gvernijiet (il-Bulgarija, Malta).

¹⁹ Il-leġiżlazzjoni ta' Malta tesigi li tithallas "kontribuzzjoni" lill-gvern Malti, li tiġi ddepozitata fil-Fondi għall-Iżvilupp Nazzjonali.

²⁰ Il-Bulgarija titlob tariffa ta' EUR 650 għal kull applikazzjoni; Ċipru jitlob EUR 7 000 għall-applikant ewlieni u EUR 7 000 għall-konjuġi; Malta titlob total ta' EUR 8 200 għall-applikant ewlieni u EUR 5 500 għall-konjuġi.

²¹ Informazzjoni kkonfermata permezz ta' konsultazzjoni mal-parti kkonċernata nazzjonali (Identità Malta, l-awtorità kompetenti, it-8 ta' Marzu 2018), miksuba għall-finijiet tal-Istudju, *ibid*, nota 4.

suffiċjenti bejn l-applikant u Ċipru. Ta' min wiehed jinnota li, skont id-deċiżjoni rilevanti tal-Kunsill tal-Ministri ta' Ċipru, il-kriterju tar-residenza rikjest skont il-proċedura ta' naturalizzazzjoni komuni tiegħu huwa sostitwit bi kriterju ta' investiment²². Fl-istadju finali tal-proċess ta' naturalizzazzjoni, l-applikanti għaċ-ċittadinanza Maltija jiġu mistoqsija dwar ir-rabtiet tagħhom ma' Malta. L-applikanti jintalbu jipprovdu karti tal-imbarkazzjoni li juri li vjaġġaw lejn Malta, u jekk għandhomx evidenza oħra, pereżempju, donazzjonijiet lill-organizzazzjonijiet tal-karità f'Malta, shubija fi klabb sportiv, kulturali jew soċjali lokali jew jekk iħallsux it-taxxa fuq l-introjt lid-Dipartiment tat-Taxxi Interni ta' Malta²³. L-applikanti huma mhegħa wkoll biex jistabbilixxu negozju f'Malta.

2.4. Skemi ta' ċittadinanza b'investiment u d-dritt tal-UE

F'konformità mat-Trattati, kwalunkwe persuna li ssir ċittadina ta' Stat Membru hija ċittadina tal-Unjoni²⁴. Iċ-ċittadinanza tal-Unjoni hija intiża sabiex tkun l-istat fundamentali taċ-ċittadini tal-Istati Membri²⁵. Deċiżjoni minn Stat Membru wiehed li jagħti ċ-ċittadinanza inkambju ta' investiment **awtomatikament tikkonferixxi drittijiet**²⁶ f'rabta ma' Stati Membri oħra, b'mod partikolari drittijiet ta' moviment liberu, id-dritt tal-vot u d-dritt ta' kandidatura fl-elezzjonijiet lokali u tal-PE, id-dritt għall-protezzjoni konsulari fin-nuqqas ta' rappreżentanza barra mill-UE u drittijiet ta' aċċess għas-suq intern għall-eżerċitar ta' attivitajiet ekonomiċi. Huma preċiżament il-benefiċċji taċ-ċittadinanza tal-Unjoni, b'mod partikolari d-drittijiet tal-moviment liberu, li jiġu ta' sikwit irreklamati bħala l-fatturi attraenti prinċipali ta' tali skemi.

Il-Qorti tal-Ġustizzja tal-UE kkonstatat, f'dik li issa hija ġurisprudenza stabbilita, li, filwaqt li d-definizzjoni tal-kundizzjonijiet tal-ksib u tat-telf taċ-ċittadinanza taqa' taht il-kompetenza ta' kull Stat Membru, dan irid isir b'osservanza tad-dritt tal-Unjoni²⁷. Li jkun osservat id-dritt tal-UE jfisser li jitqiesu r-regoli kollha li jiffurmaw parti mill-ordni legali tal-Unjoni u jinkludi l-osservanza tan-normi u tal-użanzi skont id-dritt internazzjonali billi tali normi u użanzi jiffurmaw parti mid-dritt tal-UE²⁸.

Il-kawża *Nottebohm* tal-Qorti Internazzjonali tal-Ġustizzja tistabbilixxi li, sabiex in-nazzjonalità akkwiziata permezz tan-naturalizzazzjoni tiġi rikonoxxuta fix-xena internazzjonali,

²² L-Artikolu 111A, il-paragrafu (2) tal-Liġijiet dwar ir-Registru Ċivili, ippubblikati fit-30 ta' April 2013.

²³ Ara r-Riżultat B.I tal-Istudju, *ibid*, nota 4; kif ukoll l-Uffiċċju tar-Regolatur għall-Programm tal-Investitur Indivdwal (URpii), *Ir-Raba' Rapport Annwali dwar il-Programm tal-Investitur Indivdwal tal-Gvern ta' Malta* (l-1 ta' Lulju 2016 – it-30 ta' Ġunju 2017), Novembru 2017, p. 32: <https://oriip.gov.mt/en/Documents/Reports/Annual%20Report%202017.pdf>

²⁴ L-Artikolu 9 TUE u l-Artikolu 20(1) TFUE.

²⁵ Is-Sentenza tal-20 ta' Settembru 2001, *Grzelczyk*, C-184/99, ECLI:EU:C:2001:458, il-paragrafu 31.

²⁶ Ara l-Artikolu 20(2) TFUE.

²⁷ Is-Sentenza tas-7 ta' Lulju 1992, *Micheletti u Oħrajn vs Delegación del Gobierno en Cantabria*, C-369/90, ECLI:EU:C:1992:295, il-paragrafu 10; Is-Sentenza tal-11 ta' Novembru 1999, *L-Istat Belġjan vs Mesbah*, C-179/98, ECLI:EU:C:1999:549, il-paragrafu 29; Is-Sentenza tal-20 ta' Frar 2001, *Kaur*, C-192/99, ECLI:EU:C:2001:106, il-paragrafu 19. Is-Sentenza tad-19 ta' Ottubru 2004, *Zhu u Chen*, C-200/02, ECLI:EU:C:2004:639, il-paragrafu 37; Is-Sentenza tat-2 ta' Marzu 2010, *Rottmann*, C-135/08, ECLI:EU:C:2010:104, il-paragrafu 39; ara wkoll il-Kawża C-221/17 *Tjebbes*, pendenti.

²⁸ Ara l-Opinjoni tal-Avukat Ġenerali Maduro fil-Kawża C-135/08 *Rottmann*, il-paragrafi 28-29; rigward l-impatt tad-dritt internazzjonali fuq id-dritt tal-UE, ara: Is-Sentenza tal-14 ta' Mejju 1974, 3, *Nold KG vs il-Kummissjoni*, il-Kawża 4-73, ECLI:EU:C:1974:51; Is-Sentenza tal-24 ta' Novembru 1992, *Anklagemindigheden vs Poulsen u Diva Navigation*, C-286/90, ECLI:EU:C:1992:453, il-paragrafi 9 u 10, u s-Sentenza tas-16 ta' Ġunju 1998, *Racke vs Hauptzollamt Mainz*, C-162/96, ECLI:EU:C:1998:293, il-paragrafi 45 u 46.

għandha tingħata abbażi ta' konnessjoni ġenwina bejn l-individwu u l-Istat inkwistjoni²⁹. Ir-
“rabta tan-nazzjonalità” hija tradizzjonalment ibbażata fuq konnessjoni ġenwina mal-poplu
tal-pajjiż (permezz tad-dixxendenza, origini jew żwieġ) jew inkella fuq konnessjoni ġenwina
mal-pajjiż, stabbilita permezz tat-twelid fil-pajjiż jew inkella permezz ta' residenza minn
qabel effettiva fil-pajjiż għal durata sinifikanti. Jistgħu jkunu meħtieġa elementi oħra biex
jixhdu r-rabta ġenwina mal-pajjiż, bħall-għarfien tal-lingwa nazzjonali u/jew tal-kultura tal-
pajjiż, u rabtiet mal-komunità. L-eżistenza ta' dawn ir-rekwiżiti fir-reġimi tan-nazzjonalità
tal-Istati Membri tikkonferma li l-Istati Membri, ġeneralment, jikkunsidraw l-istabbiliment ta'
rabta ġenwina bħala kundizzjoni meħtieġa biex jaċċettaw lil ċittadini ta' pajjiżi terzi fis-
soċjetajiet tagħhom bħala ċittadini.

Fuq fehim komuni bħal dan tar-rabta tan-nazzjonalità hija wkoll imsejsa l-aċċettazzjoni tal-
Istati Membri li ċ-ċittadinanza tal-Unjoni u d-drittijiet li ġġib magħha skont it-Trattat dwar il-
Funzjonament tal-Unjoni Ewropea (TFUE) ikunu dovuti awtomatikament lil kull persuna li
ssir ċittadina tagħhom.

L-ġhoti tan-naturalizzazzjoni abbażi biss ta' pagament fi flus, mingħajr l-ebda kundizzjoni
ulterjuri li turi l-eżistenza ta' rabta ġenwina mal-Istat Membru li jagħti n-nazzjonalità u/jew
maċ-ċittadini tiegħu jitbiegħed mill-modi tradizzjonali ta' ġhoti tan-nazzjonalità fl-Istati
Membri u jaffettwa liċ-ċittadinanza tal-Unjoni.

Billi skont l-Artiklu 20 TFUE, iċ-ċittadinanza tal-Unjoni hija konsegwenza awtomatika ta' li
wiehed ikollu n-nazzjonalità ta' Stat Membru u Stat Membru ospitanti ma jistax jillimita d-
drittijiet taċ-ċittadini tal-Unjoni naturalizzati għal raġunijiet li n-nazzjonalità ta' Stat Membru
iehor tkun inkisbet mingħajr ebda rabta ma' dak l-Istat Membru li jagħti n-nazzjonalità³⁰, kull
Stat Membru jeħtieġu jiżgura li n-nazzjonalità ma tingħatax bla ebda rabta ġenwina mal-
pajjiż jew maċ-ċittadini tiegħu³¹.

Il-Kummissjoni kellha diskussjonijiet mal-awtoritajiet Maltin u Ċiprijotti dwar l-inkluzjoni ta'
kriterju ta' residenza effettiva fil-leġiżlazzjoni tagħhom dwar iċ-ċittadinanza b'investiment³².
Dan wassal biex Malta, fl-2014, introduċiet fil-leġiżlazzjoni tagħha, rekwiżit ta' “prova ta'
residenza” għal tnax-il xahar³³. Fil-prattika, dan ir-rekwiżit jitqies li jkun issodisfat jekk l-

²⁹ Is-Sentenza tal-Qorti Internazzjonali tal-Ġustizzja tas-6 ta' April 1955, *Nottebohm*, QIG. Reports 1955, p. 4, disponibbli hawnhekk <https://www.icj-cij.org/files/case-related/18/018-19550406-JUD-01-00-EN.pdf>

³⁰ Ara, f'rabta mal-libertà tal-istabbiliment, id-dikjarazzjoni ċara tal-Qorti fil-kawża C-369/90, *Micheletti*, il-paragrafu 10: “Under international law, it is for each Member State, having due regard to Community law, to lay down the conditions for the acquisition and loss of nationality. However, it is not permissible for the legislation of a Member State to restrict the effects of the grant of the nationality of another Member State by imposing an additional condition for recognition of that nationality with a view to the exercise of the fundamental freedoms provided for in the Treaty.”; ara wkoll il-Kawża C-165/16, *Lounes*, il-paragrafu 55: “Issa, Stat Membru ma jistax jillimita l-effetti li jirriżultaw mill-pussess tan-nazzjonalità ta' Stat Membru ieħor, b'mod partikolari d-drittijiet li huma marbuta magħha bis-saħħa tad-dritt tal-Unjoni, u li jirriżultaw mill-eżerċizzju, minn ċittadin, tal-libertà ta' moviment tiegħu.”

³¹ Il-prinċipju tal-kooperazzjoni leali ma' Stati Membri oħra u mal-Unjoni stipulat mill-Artikolu 4(3) TUE, jobbliga lill-Istati Membri biex joqogħdu lura milli jiehdu miżuri li jistgħu jipperikolaw il-kisba tal-oġettivi tal-Unjoni.

³² Ara d-Dikjarazzjoni Kongunta għall-Istampa tad-29 ta' Jannar 2014 mahruġa mill-Kummissjoni Ewropea u mill-Awtoritajiet Maltin, [http://europa.eu/rapid/press-release MEMO-14-70 en.htm](http://europa.eu/rapid/press-release_MEMO-14-70_en.htm). Saru diversi skambji bejn l-awtoritajiet ta' Malta u ta' Ċipru, rispettivament.

³³ Ir-Regolament 7(12) ta' LN 47/2014 (ir-Regolamenti dwar il-Programm tal-Investitur Individwali tar-Repubblika ta' Malta) jirrikjedi prova li l-applikant ewlieni kien residenti f'Malta għal żmien ta' mill-inqas

applikant jikseb permess ta' residenza biex jirrisjedi f'Malta, anki minghajr residenza fizika, jipprovdli l-karti tal-imbarkazzjoni, u possibbilment evidenza, pereżempju, ta' donazzjonijiet lil organizzazzjonijiet tal-karità f'Malta, shubija fi klabbs sportivi lokali jew hlas tat-taxxa fuq l-introjt u lil Malta. Ċipru wkoll biddel il-leġiżlazzjoni tiegħu fl-2016 biex, fl-iskema tiegħu ta' ċittadinanza b'investment, jesigi li l-applikanti u l-membri tal-familja tiegħu jkollhom permessi ta' residenza³⁴. Il-Kummissjoni se tkompli twettaq monitoraġġ tal-konformità mad-dritt tal-Unjoni.

3. Skemi ta' Residenza b'Investiment fl-UE

3.1. Kuntest

Filwaqt li xi skemi ta' residenza b'investment inbdew fil-bidu tas-snin 2000, il-kriżi finanzjarja li bdiet fl-2007 wasslet biex aktar Stati Membri jadottaw dawn l-iskemi, jew jerġgħu jadottaw skemi preċedenti. Din ix-xejra baqgħet għaddejja tul dawn l-aħħar 10 snin u dawn l-iskemi llum il-ġurnata jeżistu f'20 Stat Membru³⁵.

Il-karatteristiċi tagħhom ivarjaw bil-bosta b'mod partikolari fir-rigward tal-investment li għandu jsir, kemm fin-natura tiegħu kif ukoll fl-ammont. Jistgħu jiġu osservati hames tipi ta' investment: investment ta' kapital³⁶, investment fil-proprjetà immobbli³⁷, investment fil-bonds tal-gvern³⁸, donazzjoni jew dotazzjoni ta' attività li tikkontribwixxi għall-gid pubbliku³⁹, u kontribuzzjonijiet ta' darba għall-baġit tal-Istat⁴⁰. Dawn l-opzjonijiet ma jeskludux lil xulxin, xi Stati Membri jippermettu tipi differenti ta' investment u investment imhallat.

tnax-il xahar qabel il-jum tal-hruġ taċ-ċertifikat ta' naturalizzazzjoni. Madankollu, it-terminu "prova ta' residenza" ma ngħatax definizzjoni ulterjuri. Ara l-Istudju, *ibid*, nota 4.

³⁴ Id-Deċiżjoni Nru 834 tal-Kunsill tal-Ministri ta' 13.9.2016

³⁵ Il-Bulgarija, iċ-Ċekja, l-Estonja, l-Irlanda, il-Greċja, Spanja, Franza, il-Kroazja, l-Italja, Ċipru, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja u r-Renju Unit. L-Ungerija ssuspendiet l-iskema tagħha f'April 2017. Għal aktar dettalji dwar l-identifikazzjoni ta' dawn l-iskemi, ara d-Dokument ta' Hidma tal-Persunal ta' akkumpanjament.

³⁶ Skont il-mudell tal-kapital, ir-rekwizit huwa li tigi investita somma definita (i) f'kumpanija irrispettivament mir-rwol li jkollu l-investitur fil-kumpanija jew mit-titlu li tahtu l-investitur jipparteċipa fil-kumpanija – sid, azzjonist, maniġer (il-Bulgarija, l-Estonja, Spanja, Franza, il-Kroazja, l-Irlanda, l-Italja, il-Litwanja, il-Latvja, in-Netherlands, il-Portugall, ir-Rumanija, is-Slovakkja, ir-Renju Unit) jew (ii) fi strumenti ta' istituzzjonijiet finanzjarji jew ta' kreditu bħall-fondi ta' investment jew fondi fiduċjarji (il-Bulgarija, l-Estonja, l-Irlanda, Spanja, Ċipru, il-Latvja, in-Netherlands, il-Portugall).

³⁷ Dan il-mudell jirrikjedi l-bejgħ jew il-kiri ta' proprjetà immobbli ta' valur definit (l-Irlanda, il-Greċja, Spanja, Ċipru, il-Latvja, Malta, Portugall). Il-kiri huwa possibbli f'Malta u fil-Greċja. Aktar dettalji jinsabu fid-Dokument ta' Hidma tal-Persunal.

³⁸ Il-bonds ta' valur definit jinxtraw mill-investituri mingħand il-Gvern. Dawn il-bonds jimplikaw hlas lura f'data ta' maturità, b'rata tal-imghax definita (il-Bulgarija, Spanja, l-Italja, il-Latvja, l-Ungerija, Malta u r-Renju Unit).

³⁹ Il-kapital jiġi investit fi proġett pubbliku ta' benefiċċju għall-arti, l-isport, is-saħħa, il-kultura jew l-edukazzjoni, donazzjonijiet filantropiċi, attivitajiet artistici u ta' riċerka (l-Irlanda, l-Italja, il-Portugall).

⁴⁰ Dan jirrikjedi l-hlas dirett ta' ammont speċifiku ta' flus lill-Istat (il-Latvja, Malta) u ma jinkludix il-hlas lura, kuntrarjament għall-bonds.

F'termini ta' ammont, l-iskala tvarja minn investment tassew baxx (taht il-EUR 100 000⁴¹) għal investment ferm għoli ('il fuq minn EUR 5 miljun⁴²).

Apparti dawn, jista' jintalab investment mhux finanzjarju bħall-holqien tal-impjiegi jew il-kontribut għall-ekonomija⁴³.

Kemm il-proċeduri kif ukoll il-kundizzjonijiet marbuta mal-preżenza fizika fl-Istat Membru li jagħti drittijiet ta' residenza, ivarjaw sew⁴⁴.

3.2. Skemi ta' residenza b'investment u d-dritt tal-UE dwar il-migrazzjoni legali

Id-dritt tal-UE jirregola l-kundizzjoni għad-dhul fit-territorju għal kategoriji speċifiċi ta' ċittadini ta' pajjiżi terzi⁴⁵. L-għoti ta' permess ta' residenza lill-investituri minn pajjiżi terzi bħalissa mhuwiex irregolat fil-livell tal-UE u jibqa' rregolat mid-dritt nazzjonali⁴⁶.

Madankollu, permess ta' residenza mogħti abbażi ta' skema ta' residenza b'investment stabbilita fi Stat Membru jhalli impatt ukoll fuq Stati Membri oħra. Permess ta' residenza validu jiftaħ il-bibien biex ċittadin ta' pajjiż terz jivvjaġġa liberament fiż-żona Schengen⁴⁷ għal 90 jum fi kwalunkwe perjodu ta' 180 jum. Jippermetti aċċess għal soġġorni qosra fil-Bulgarija, fil-Kroazja, f'Ċipru u fir-Rumanija abbażi ta' rikonoxximent unilaterali tal-permessi ta' residenza minn dawn l-Istati Membri. Għaldaqstant huwa essenzjali li jsiru l-

⁴¹ L-ammont minimu fil-Kroazja huwa ta' HRK 100 000 (madwar EUR 13 500). F'ċerti każijiet, bħal fil-Greċja għall-opzjoni "investment strateġiku", l-ammont mhux speċifikat bil-liġi u jithalla għad-diskrezzjoni tal-awtoritajiet.

⁴² Is-Slovakkja u l-Lussemburgu.

⁴³ Holqien tal-impjiegi fil-Bulgarija, fiċ-Ċekja, Spanja, Franza, fil-Kroazja, fil-Latvja, fin-Netherlands, fil-Portugall, fir-Rumanija u l-kontribut għall-ekonomija fil-Bulgarija, fiċ-Ċekja, fil-Greċja u fi Spanja. B'mod aktar preċiż, il-kriterju ta' "kontribut għall-ekonomija" għandu għamliet differenti: irid ikun "speċifiku għal reġjun żvantaġġat ekonomikament" fil-Bulgarija; l-investment irid isir "fl-interessi tal-pajjiż jew tar-reġjun" fiċ-Ċekja; il-leġiżlazzjoni Griega tippredvi "investment strateġiku" mingħajr ma tiddefinixxi l-kunċett; Spanja tirrikjedi proġett ta' negozju ta' "interess generali".

⁴⁴ Ara d-Dokument ta' Hidma tal-Persunal għal harsa ġenerali ta' dawn l-iskemi.

⁴⁵ Il-politika tal-UE dwar il-migrazzjoni legali armonizzat il-kundizzjonijiet tad-dhul u tar-residenza ta' ċerti kategoriji ta' ċittadini ta' pajjiżi terzi u tathom drittijiet sabiex ikun żgurat trattament ġust vis-à-vis iċ-ċittadini tal-UE. Ara: id-Direttiva dwar ir-Riunifikazzjoni tal-Familja (2008/86/KE); id-Direttiva dwar ir-Residenti għat-Tul (2008/109/KE); id-Direttiva dwar il-"Karta Blu" tal-UE li tkopri l-haddiema bi kwalifiki għolja (2009/50/KE); id-Direttiva dwar il-Haddiema Staġonali (2014/36/UE); id-Direttiva dwar il-Haddiema bi Trasferiment Intrażġendali (2014/66/UE); id-Direttiva (UE) 2016/801 dwar ir-Riċerka, studji, taħriġ, servizz volontarju, skemi ta' skambju ta' skulari jew proġetti edukattivi u au pairing (riformulazzjoni). Id-Direttiva dwar il-Permess Uniku (2011/98/UE) ma tkoprix kategorija bħal din iżda hija direttiva qafas li tistabbilixxi r-regoli tal-UE għal applikazzjoni unika/permess uniku u dispożizzjonijiet ta' trattament indaqs għall-impjegati tal-pajjiżi terzi. Kun af li l-kamp ta' applikazzjoni ta' din id-Direttiva jeskludi l-impjegat indipendenti. Ta' min wiehed jiehu nota tal-fatt li r-Renju Unit, l-Irlanda u d-Danimarka, abbażi tal-Protokoll 21 u 22 annessi mat-Trattati, mhumex marbuta bl-*acquis* dwar il-migrazzjoni legali.

⁴⁶ Dan huwa wiehed mis-sugġetti li bħalissa qed ikun eżaminat fil-kuntest tal-analiżi li saret permezz ta' evalwazzjoni tal-leġiżlazzjoni tal-UE dwar il-migrazzjoni legali – Evalwazzjoni skont il-programm dwar l-idoneità u l-prestazzjoni tar-regolamentazzjoni (REFIT) tal-Kummissjoni Ewropea: https://ec.europa.eu/home-affairs/what-we-do/policies/legal-migration/fitness-check_en

⁴⁷ Iż-żona Schengen, jiġifieri ż-żona mingħajr kontrolli fil-fruntieri interni, bħalissa tinkludi 26 pajjiż, li minnhom 22 huma Stati Membri: il-Belġju, iċ-Ċekja, id-Danimarka, il-Ġermanja, l-Estonja, il-Greċja, Spanja, Franza, l-Italja, il-Latvja, il-Litwanja, il-Lussemburgu, l-Ungerija, Malta, in-Netherlands, l-Awstrija, il-Polonja, il-Portugall, is-Slovenja, is-Slovakkja, il-Finlandja u l-Iżvezja u erba' pajjiżi assoċjati (l-Iżvizzera, in-Norveġja, l-Iżlanda u l-Liechtenstein).

verifiki rilevanti kollha, b'mod partikolari l-verifiki tas-sigurtà, qabel ma jinħareġ permiss bħal dan (ara t-Taqsima 4 aktar 'l isfel).

Barra minn hekk, jista' jkun hemm impatt fuq l-akkwizizzjoni tal-istatus ta' Residenza għat-Tul tal-UE, li jingħata lil ċittadini ta' pajjiżi terzi li jkunu ilhom jirrisjedu legalment u kontinwament fi Stat Membru tal-UE għal hames snin⁴⁸. Dan l-istatus jagħti liċ-ċittadini ta' pajjiżi terzi ċerti drittijiet⁴⁹ abbażi tad-durata tar-residenza tagħhom fi Stat Membru u l-fatt li jkunu stabbilew l-għerug tagħhom fl-Istat Membru kkonċernat. Il-preżenza kontinwa fl-Istat ospitanti hija aspett u kundizzjoni essenzjali li fuqha jissejjes dan l-istatus.⁵⁰ Minflok, mill-istudju rriżulta li f'bosta Stati Membri,⁵¹ ir-rekwiżit ta' residenza skont l-iskemi ta' residenza b'investiment ma jirrikjedix il-preżenza fiżika kontinwa. F'xi whud minnhom, il-liġi speċifikament tirrikjedi biss il-preżenza tal-investituri għal perjodu limitat hafna (pereż. sebat ijiem fis-sena fil-Portugall, jew biss fil-jum ta' applikazzjoni f'Malta, fil-Greċja u fil-Bulgarija).

Peress li r-residenza effettiva skont l-iskemi ta' residenza b'investiment tista' tkun eskluża direttament, limitata jew inkella lanqas biss tkun preskritta skont il-liġijiet nazzjonali, il-monitoraġġ effettiv tal-kundizzjoni ta' residenza jidher li jippreżenta diversi sfidi.

Dan ifisser li jista' jagħti l-każ li, fin-nuqqas ta' monitoraġġ veru u proprju tal-kontinwità tar-residenza, l-investituri meqjusa bħala residenti fi Stat Membru abbażi ta' permiss nazzjonali għal hames snin jistgħu jiksbu l-istatus ta' Residenti għat-Tul tal-UE u d-drittijiet sussegwenti, b'mod partikolari d-drittijiet għall-mobbiltà, mingħajr ma jissodisfaw il-kundizzjoni effettiva ta' kontinwità ta' residenza għal hames snin. Dan ma jkunx konformi mad-Direttiva dwar ir-Residenza għat-Tul. Il-Kummissjoni se twettaq monitoraġġ tal-konformità mill-Istati Membri sabiex taċċerta li dawn jimplimentaw korrettament il-kundizzjoni marbuta mal-kontinwità tar-residenza skont id-Direttiva.

Apparti minn hekk, id-detenzjoni ta' permiss ta' investiment nazzjonali jagħti lok għad-drittijiet għal riunifikazzjoni tal-familja taħt id-Direttiva tar-Riunifikazzjoni tal-Familja⁵², dment li l-applikanti jissodisfaw il-kundizzjonijiet. F'dan il-kuntest, ta' min wiehed isemmi li fil-biċċa l-kbira tal-Istati Membri, il-membri tal-familja tal-investituri mhumiex soġġetti għad-diligenza dovuta msahha, li jista' jwassal għal riskji għas-sigurtà⁵³.

⁴⁸ Id-Direttiva tal-Kunsill 2003/109/KE tal-25 ta' Novembru 2003 dwar l-istatus ta' ċittadini ta' pajjiżi terzi li jkunu residenti għat-tul (ĠU L 16, 23.1.2004, p. 44).

⁴⁹ Id-drittijiet mogħtija skont dan l-istatus huma d-drittijiet proċedurali, id-drittijiet ta' trattament indaqs f'għadd ta' oqsma (pereż. l-aċċess għall-impjieg u għall-impjieg indipendenti, l-edukazzjoni u t-taħriġ vokazzjonali, ir-rikonoxximent tad-diplomi professjonali, is-sigurtà soċjali u l-assistenza soċjali, il-benefiċċji tat-taxxa, l-aċċess għall-beni u s-servizzi u l-libertà ta' assoċjazzjoni), u faċilitazzjoni tad-dritt għall-moviment u r-residenza (għal aktar minn tliet xhur) fi Stat Membru appart dak li jkun ta l-istatus ta' residenza għat-tul, dment li jiġu ssodisfati ċerti kundizzjonijiet.

⁵⁰ Skont id-Direttiva, il-kontinwità tal-preżenza tiġi interrotta b'assenzi ta' aktar minn sitt xhur ta' assenza konsekuttiva jew assenza kumplessiva li taqbeż l-10 xhur f'perjodu ta' hames snin.

⁵¹ Il-Bulgarija, iċ-Ċekja, l-Estonja, l-Irlanda, il-Greċja, Franza, il-Latvja, il-Litwanja, il-Lussemburgu, l-Ungerija, Malta, il-Polonja, ir-Rumanija, is-Slovakkja, ir-Renju Unit.

⁵² Id-Direttiva tal-Kunsill Nru 2003/86/KE tat-22 ta' Settembru 2003 dwar id-dritt għal riunifikazzjoni tal-familja (ĠU L 251, 3.10.2003).

⁵³ Ara "European Getaway: Inside the Murky World of Golden Visas", Transparency International, Ottubru 2018, pp. 6 u 37.

3.3. Ir-rabta bejn l-iskemi ta' residenza b'investiment u l-proċeduri ta' naturalizzazzjoni

L-iskemi ta' residenza b'investiment jistgħu wkoll iħallu impatt fuq l-akkwizizzjoni taċ-ċittadinanza. Permess ta' residenza akkwizit permezz ta' investiment jista' jintuża skont il-proċeduri ta' naturalizzazzjoni ordinarji ta' diversi Stati Membri⁵⁴ għall-istabbiliment tar-rabta ġenwina mal-pajjiż mingħajr ma jiġu ssodisfati rekwiżiti oħra. Fi kliem iehor, permess ta' residenza miksub permezz ta' investiment, u xi drabi mingħajr ma tkun tenhtieg ebda preżenza fiżika, jista' jipprovdi aċċess bi proċedura mhaffa jew iwassal għal residenza permanenti u mbagħad għaċ-ċittadinanza⁵⁵. Huwa wkoll il-każ li fil-pajjiżi li għandhom kemm l-iskemi ta' ċittadinanza b'investiment kif ukoll ta' residenza b'investiment, l-investiment mitlub għall-iskema ta' residenza jista' jitqies biex jikkwalifika għall-iskema ta' ċittadinanza b'investiment⁵⁶.

4. Oqsma ta' thassib

Ċittadini ta' pajjiż terz jistgħu jinvestu fi Stat Membru għal raġunijiet legittimi⁵⁷, iżda jaf ukoll ikollhom għanijiet illeġittimi, bħall-evażjoni ta' prosekuzzjoni u ta' investigazzjoni ta' eżekuzzjoni tal-liġi fil-pajjiż ta' origini u l-protezzjoni tal-assi tagħhom mill-miżuri ta' ffriżar u ta' konfiska relatati. Għaldaqstant, l-iskemi ta' ċittadinanza u ta' residenza b'investiment joħolqu sensiela ta' riskji għall-Istati Membri u għall-Unjoni kollha kemm hi: b'mod partikolari, riskji għas-sigurtà, inkluża l-possibbiltà ta' infiltrazzjoni ta' gruppi ta' kriminalità organizzata mhux mill-UE, kif ukoll riskji ta' hasil tal-flus, korruzzjoni u evażjoni tat-taxxa. Tali riskji jaggravaw aktar minhabba d-drittijiet transfruntiera assoċjati maċ-ċittadinanza tal-Unjoni jew mar-residenza fi Stat Membru.

Hemm ukoll thassib rigward in-nuqqas ta' trasparenza u governanza tal-iskemi. Kemm l-iskemi ta' ċittadinanza u ta' residenza b'investiment inxtehtu taħt il-lenti pubblika b'segwitu għal allegazzjonijiet ta' abbuż u korruzzjoni marbuta magħhom f'xi Stati Membri⁵⁸. It-titjib tat-trasparenza u l-implimentazzjoni ta' ġestjoni tar-riskji, sistemi ta' kontroll u mekkaniżmi ta' sorveljanza adegwati jistgħu jgħinu biex irażżnu kemm jista' jkun uħud minn dawn il-punti ta' thassib.

⁵⁴ Il-Bulgarija, iċ-Ċekja, l-Estonja, l-Irlanda, il-Greċja, Franza, il-Latvja, il-Litwanja, l-Ungerija, Malta, il-Polonja, ir-Rumanija, is-Slovakkja, ir-Renju Unit.

⁵⁵ Ara b'mod partikolari l-Harsa Ġenerali tal-Istudju, it-Taqsima IV.2, *ibid*, nota 4.

⁵⁶ Dan huwa l-każ ta' Ċipru u Malta. Ara l-Istudju, *ibid*, nota 4, ir-Riżultat C għaž-żewġ Stati Membri.

⁵⁷ Skont l-Artikolu 63 TFUE, il-principju ta' moviment liberu tal-kapital japplika bejn l-Istati Membri u bejn l-Istati Membri u l-pajjiżi terzi. L-Artikolu 65 jagħti lok biex il-moviment liberu tal-kapital jiġi ristrett, b'mod partikolari għal raġunijiet marbuta mal-ordni pubbliku, is-sigurtà pubblika jew it-tassazzjoni.

⁵⁸ Rendikont dettaljat tar-rapporti ta' abbuż jew użu hażin tal-iskemi jinsab fil-Harsa Ġenerali tal-Istudju, *ibid* nota 4, pp. 23 u 75.

4.1. Riskji imposti mill-Iskemi ta' ċittadinanza u ta' residenza b'investiment

4.1.1. Sigurtà

Matul dawn l-aħħar snin, il-Kummissjoni pprezentat inizjattivi differenti maħsuba biex isahħu s-sigurtà tal-UE u joħolqu Unjoni tas-Sigurtà⁵⁹. It-tliet sistemi ta' informazzjoni ċentralizzati prinċipali żviluppati mill-UE u użati għall-verifiki tas-sigurtà huma (i) is-Sistemi ta' Informazzjoni ta' Schengen (SIS)⁶⁰ b'firxa wiesgħa ta' allerti dwar persuni u oġġetti, (ii) is-Sistema ta' Informazzjoni dwar il-Viża (VIS)⁶¹ b'data dwar viżi għal soġġorni qosra, (iii) is-sistema Eurodac⁶² b'data tal-marki tas-swaba' tal-applikanti għall-ażil u ċittadini ta' pajjiżi terzi li jkunu qasmu l-fruntieri esterni irregolarment. Dawn it-tliet sistemi huma komplementari u, bl-eċċezzjoni tas-SIS, huma primarjament immirati għaċ-ċittadini ta' pajjiżi terzi.

Apparti dan, qed jiġu stabbiliti sistemi ġodda tal-IT bhas-Sistema ta' Dhul/Hruġ (EES)⁶³ u s-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS)⁶⁴, u r-rinfurzar tal-VIS⁶⁵ u l-estensjoni tas-Sistema Ewropea ta' Informazzjoni ta' Rekords Kriminali għaċ-Ċittadini ta' Pajjiżi Terzi (ECRIS-TCN)⁶⁶ ġew proposti mill-Kummissjoni. Il-Kummissjoni pproponiet ukoll biex is-sistemi ta' informazzjoni jsiru kollha interoperabbli⁶⁷.

Il-prattiki li jirrigwardaw l-iskemi ta' ċittadinanza u ta' residenza b'investiment jistgħu jimminaw dawn l-isforzi billi jippermettu liċ-ċittadini ta' pajjiżi terzi jevitaw uħud minn dawn il-verifiki, b'implikazzjonijiet għal Stati Membri oħra u l-UE kollha kemm hi. Għaldaqstant

⁵⁹ Ara pereżempju l-miżuri adottati mill-Kummissjoni fis-17 ta' April 2018, inkluż ir-Rapport dwar il-progress lejn Unjoni tas-Sigurtà effettiva u ġenwina, http://europa.eu/rapid/press-release_IP-18-3301_mt.htm

⁶⁰ https://ec.europa.eu/home-affairs/what-we-do/policies/borders-and-visas/schengen-information-system_en

⁶¹ https://ec.europa.eu/home-affairs/what-we-do/policies/borders-and-visas/visa-information-system_en

⁶² https://ec.europa.eu/home-affairs/what-we-do/policies/asylum/identification-of-applicants_en

⁶³ Ir-Regolament tal-Parlament Ewropew u tal-Kunsill li jistabbilixxi Sistema ta' Dhul/Hruġ (EES) biex tiġi registrata d-data dwar id-dhul u l-hruġ u d-data dwar ir-rifjut ta' dhul ta' ċittadini ta' pajjiżi terzi li jaqsmu l-fruntieri esterni tal-Istati Membri tal-Unjoni Ewropea u li jiddetermina l-kundizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u (UE) Nru 1077/2011 u r-Regolament tal-Parlament Ewropew u tal-Kunsill li jemenda r-Regolament (UE) 2016/399 dwar l-użu tas-Sistema ta' Dhul/Hruġ.

⁶⁴ Ir-Regolament tal-Parlament Ewropew u tal-Kunsill li jistabbilixxi s-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226.

⁶⁵ Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 767/2008, ir-Regolament (KE) Nru 810/2009, ir-Regolament (UE) 2017/2226, ir-Regolament (UE) 2016/399, ir-Regolament XX/2018 [ir-Regolament tal-Interoperabilità], u d-Deċizzjoni 2004/512/KE u li jhassar id-Deċizzjoni tal-Kunsill 2008/633/ĠAI (COM/2018/302 final). Fid-19 ta' Diċembru 2018, il-Kunsill adotta l-mandat ta' negozjar tiegħu. Il-Parlament Ewropew jinsab fil-proċess li jadotta l-mandat tiegħu.

⁶⁶ Il-Proposta għal Regolament tal-Parlament Ewropew u tal-Kunsill li jistabbilixxi sistema ċentralizzata għall-identifikazzjoni ta' Stati Membri fil-pussess ta' informazzjoni dwar ċittadini ta' pajjiżi terzi u persuni minghajr Stat (TCN) biex tissupplimenta s-Sistema Ewropea ta' Informazzjoni ta' Rekords Kriminali (is-sistema ECRIS-TCN) u tkun ta' sostenn għaliha u li jemenda r-Regolament (UE) Nru 1077/2011, COM/2017/0344 final - 2017/0144 (COD). In-negozjati jinsabu fi stadju avvanzat fil-proċess ta' trilogu.

⁶⁷ Il-Proposta għal Regolament tal-Parlament Ewropew u tal-Kunsill dwar l-istabbiliment ta' qafas għall-interoperabbiltà bejn is-sistemi ta' informazzjoni tal-UE (fruntieri u viża) u li jemenda d-Deċizzjoni tal-Kunsill 2004/512/KE, ir-Regolament (KE) Nru 767/2008, id-Deċizzjoni tal-Kunsill 2008/633/ĠAI, ir-Regolament (UE) 2016/399 u r-Regolament (UE) 2017/2226.

huwa importanti li kwalunkwe skema ta' ċittadinanza u ta' residenza b'investment tigi organizzata b'tali mod li jkun prevenuti riskji għas-sigurtà bħal dawn. Minhabba n-nuqqas ta' verifiki fil-fruntieri interni fiż-żona Schengen huwa partikolarment importanti li jkun żgurat li l-verifiki ta' sigurtà adegwati u maqbula kollettivament jiġu implimentati.

Is-sigurtà u l-iskemi ta' ċittadinanza b'investment fl-Istati Membri

L-istudju seta' biss jidentifika leġislazzjoni jew linji gwida limitati ferm fir-rigward tal-prattiki effettivi f'rabta ma' ċittadinanza b'investment.

F'**Malta**, isiru verifiki abbażi tar-rekords tal-pulizija mill-Pulizija ta' Malta u/jew mill-awtoritajiet kompetenti fil-pajjiż ta' orġini fir-rigward tal-preċedenti penali tal-applikanti ewlenin u tad-dipendenti tagħhom li jkollhom aktar minn 12-il sena. Jista' jkun hemm rinunzja tar-rekwiżit ta' fedina penali nadifa f'ċirkostanzi eċċezzjonali, meta l-awtorità kompetenti tqis li jkun impossibbli li tali ċertifikat jinkiseb⁶⁸. L-awtoritajiet Maltin jikkonsultaw il-bażijiet tad-*data* tal-INTERPOL u tal-Europol bħala parti minn proċess ta' diligenza dovuta fuq erba' livelli li jkopri⁶⁹: verifiki ta' diligenza dovuta "kun af lill-klijent tiegħek" mill-aġent u mill-Aġenzija ta' Malta għall-Programm tal-Investitur Indivdwal (ara t-taqsimu dwar il-verifiki rigward il-ħasil tal-flus aktar 'l isfel); ikklirjar mill-awtoritajiet tal-pulizija; verifika għall-kompletezza u għall-korrettezza tal-applikazzjoni u l-ivverifikar tad-dokumenti ppreżentati; verifika ta' diligenza dovuta esternalizzata li għaliha l-Aġenzija ta' Malta għall-Programm tal-Investitur Indivdwal tippreżenta evidenza li kkommissjonat żewġ rapporti minn kumpaniji internazzjonali dwar kull applikazzjoni għall-PII⁷⁰. Malta teskludi ċittadini ta' ċerti pajjiżi⁷¹ u persuni soġġetti għal projbizzjonijiet fuq vjaġġar mill-Istati Uniti milli japplikaw għaċ-ċittadinanza taħt l-iskema tagħha, filwaqt li l-applikanti li jidhru fuq xi lista oħra ta' sanzjonijiet jew ta' sorveljanza jridu jiġu rrapportati mill-aġenti lill-Aġenzija ta' Malta għall-Programm tal-Investitur Indivdwal⁷².

F'**Ċipru**, l-applikanti jridu jissottomettu rapport dwar il-fedina penali mill-pajjiż tal-orġini u tar-residenza tagħhom (jekk ikun differenti), li jrid ikollu data ta' mhux aktar minn 90 jum qabel is-sottomissjoni. Il-pulizija ta' Ċipru twestaq tiftix kemm fil-bażijiet tad-*data* tal-Europol kif ukoll tal-Interpol⁷³. Isem l-investitur u l-ismijiet tal-membri tal-familja ma jridux ikunu inkluzi fil-lista tal-persuni li l-assi tagħhom, fi hdan il-konfini tal-Unjoni Ewropea, ikunu ġew iffriżati minhabba sanzjonijiet. Barra minn hekk, skont regoli ġodda introdotti f'Lulju 2018⁷⁴, l-applikanti, li jissottomettu t-talbiet tagħhom permezz ta' fornitur ta' servizz huma meħtieġa jissottomettu rapport ta' diligenza dovuta mahruġ permezz ta' bażi tad-*data*

⁶⁸ Pereżempju, jekk l-awtorità kompetenti fil-pajjiż ta' orġini ma toħroġx ċertifikati għal soġġorni qosra jew intermittenti. F'dawk il-kazijiet, ikun biżżejjed li jittiehed affidavit mahluf mill-applikant u minn kull dipendenti fejn jiddikjaraw li jkollhom fedina penali nadifa.

⁶⁹ Aktar dettalji huma disponibbli hawnhekk: <https://iip.gov.mt/due-diligence/>

⁷⁰ Informazzjoni miġbura permezz ta' konsultazzjoni mal-parti kkonċernata nazzjonali (Identità Malta, l-awtorità kompetenti, it-8 ta' Marzu 2018), għall-finijiet tal-Istudju, *ibid*, nota 4. Dan hu bbażat fuq ir-Regolament 7(2) ta' LN 47/2014 li jiddikjara li "l-verifiki ta' *due diligence* għandhom isiru fuq erba' livelli" mingħajr speċifikazzjoni ulterjuri.

⁷¹ Ċittadini jew residenti tal-Afganistan, tal-Iran u tar-Repubblika Demokratika tal-Poplu tal-Korea, jew b'rabtiet sinifikanti ma' dawn il-pajjiżi, huma esklużi mill-PII ta' Malta.

⁷² Maltese Individual Investor Programme Handbook 2018. Huma esklużi wkoll il-persuni li ncaħditilhom viża minn pajjiż li miegħu Malta għandha ftehim ta' vjaġġar mingħajr obbligu ta' viża.

⁷³ L-informazzjoni mogħtija mill-Uffiċjal tal-Ministeru għall-Intern fid-29 ta' Mejju 2018.

⁷⁴ [http://www.moi.gov.cy/moi/moi.nsf/all/07F0364738A716E4C22582C40023E6C0/\\$file/CYPRUS%20INVESTMENT%20PROGRAMME_13.9.2016.pdf?openelement](http://www.moi.gov.cy/moi/moi.nsf/all/07F0364738A716E4C22582C40023E6C0/$file/CYPRUS%20INVESTMENT%20PROGRAMME_13.9.2016.pdf?openelement)

aċċettata fuq livell internazzjonali (pereżempju l-World-Check⁷⁵, il-Lexis Diligence⁷⁶, ir-Regulatory DataCorp Inc⁷⁷, eċċ.). F’kazijiet fejn hemm tħassib dwar is-sigurtà nazzjonali, l-applikazzjoni tiġi wkoll evalwata mill-Aġenzija Ċentrali tal-Intelligence ta’ Ċipru. Ċipru mhux konness mas-Sistema ta’ Informazzjoni ta’ Schengen.

Fil-Bulgarija l-leġislazzjoni tirrikjedi li l-applikant jippreżenta ċertifikat ta’ kondotta nadifa u dokument li juri li ma hemm l-ebda proċediment kriminali pendenti jew li għadu għaddej kontra l-applikant. Il-Kunsill għaċ-Ċittadinanza jagħti opinjoni dwar it-talbiet għal ċittadinanza, wara dikjarazzjoni bil-miktub mill-Ministeru għall-Intern u mill-Aġenzija Statali għas-Sigurtà Nazzjonali (SANS). Din tal-aħħar twettaq kontrolli fuq l-applikanti kollha għal ċittadinanza Bulgara (inklużi dawk li japplikaw permezz ta’ skemi b’investiment) skont l-ambitu tal-kompetenza tagħha, bħall-intelligence tal-pulizija jew bażijiet tad-*data* bir-rekords tal-pulizija. Ma kienet disponibbli l-ebda informazzjoni dwar il-politika Bulgara fir-rigward ta’ persuni suġġetti għal miżuri restrittivi tal-UE, lanqas dwar jekk l-awtoritajiet jużawx is-SIS biex jikkontrollaw lill-applikanti.

L-istudju enfazizza għadd sinifikanti ta’ żoni griżi marbutin mal-kontrolli tas-sigurtà. Problema waħda tirrigwarda d-diskrezzjoni tal-Istati Membri fir-rigward tal-applikazzjonijiet għaċ-ċittadinanza. Fil-fatt, l-istudju juri li l-awtoritajiet jistgħu jaċċettaw talbiet, anki meta l-applikanti ma jissodisfawx ċerti rekwiżiti ta’ sigurtà⁷⁸. Barra minn hekk, l-applikazzjonijiet ma hemmx għalfejn jiġu ppreżentati personalment u jistgħu jiġu ppreżentati minn aġenti, li huwa l-kaz f’Malta u f’Ċipru.

Barra minn hekk, l-Istati Membri bħalissa ma jikkonsultawx lil xulxin dwar applikanti għal ċittadinanza b’investiment. B’paragun ma’ dan, teżisti konsultazzjoni minn qabel għal raġunijiet ta’ sigurtà bejn l-Istati Membri għal applikanti għal viżi għal żjarat qosra minn ċerti⁷⁹ pajjiżi terzi⁸⁰. Dan minkejja l-fatt li ċ-ċittadinanza tinvolvi firxa wiesgħa ta’ drittijiet, inklużi r-residenza u d-dritt għall-vot u għall-kandidatura fl-elezzjonijiet tal-UE u dawk lokali, li jingħataw għal tul il-ħajja, aktar milli dritt ta’ żjara sempliċi fuq perjodu qasir. Problema oħra hija marbuta mal-fatt li n-nuqqas ta’ koordinazzjoni u ta’ kriterji miftiehma b’mod komuni jhallu lok għal “tiftix” għall-aktar kundizzjonijiet laxki. Applikant li jiġi rrifjutat iċ-ċittadinanza f’territorju jista’ mill-ġdid jagħmel talba fi Stat Membru ieħor. L-Istati Membri attwalment ma jinfurmawx lil xulxin dwar applikanti li jkun rrifjutaw, lanqas dawk li ġew miċhuda għax ikunu riskju għas-sigurtà.

⁷⁵ <https://risk.thomsonreuters.com/en/products/world-check-know-your-customer.html>

⁷⁶ <https://www.lexisnexis.com/en-us/products/lexis-diligence.page>

⁷⁷ <https://rdc.com/>

⁷⁸ Pereżempju, f’Malta r-rekwiżit sabiex jiġi ppruvat li persuna għandha kondotta kriminali nadifa, li ma hijiex is-suġġett ta’ investigazzjoni kriminali u li ma hijiex theddida potenzjali għas-sigurtà nazzjonali ta’ Malta, jista’ jiġi eżentat f’ċirkostanzi eċċezzjonali – Studju Komprensiv, Taqsima II.1 (kontrolli), ibid, nota 4.

⁷⁹ https://ec.europa.eu/home-affairs/sites/homeaffairs/files/e-library/documents/policies/borders-and-visas/visa-policy/docs/prior_consultation_en.pdf

⁸⁰ Previst fl-Artikolu 22 tar-Regolament (KE) Nru 810/2009 tal-Parlament Ewropew u tal-Kunsill tat-13 ta’ Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi) (ĠU L 243, 15.9.2009, p. 1) u mwettaq permezz tal-mekkanizmu VISAmail previst fl-Artikolu 16(2) tar-Regolament (KE) Nru 767/2008 tal-Parlament Ewropew u tal-Kunsill tad-9 ta’ Lulju 2008 dwar is-Sistema tal-Infurmazzjoni dwar il-Viża (VIS) u l-iskambju ta’ *data* bejn l-Istati Membri dwar viżi għal perjodu qasir (Regolament VIS).

B'kuntrastr mal-proċeduri relatati mal-akkwist taċ-ċittadinanza, jeżistu xi obbligi skont il-ligi tal-UE f'termini ta' kontrolli tas-sigurtà li għandhom jitwettqu qabel il-ħruġ ta' viża jew ta' permess ta' residenza għal investituri barranin, sabiex jiġi żgurat li ma jkunx ta' theddida għall-ordni pubbliku u għas-sigurtà pubblika, inkluż għal Stati Membri oħra. Dawn il-kontrolli huma bbażati fuq l-acquis ta' Schengen u huma obbligatori għal daww l-Istati Membri li huma marbutin b'dan l-acquis. B'mod partikolari, skont l-Artikolu 25(1) tal-Konvenzjoni li timplimenta l-Ftehim ta' Schengen, Stat Membru li jkun qed jikkunsidra li jgħid permess ta' residenza jrid sistematikament iwettaq tfittxija fis-Sistema ta' Informazzjoni ta' Schengen (SIS)⁸¹. Meta Stat Membru jikkunsidra li jgħid permess ta' residenza għal persuna li fil-konfront tagħha nharġet twissija bil-għan li jiġi rifużat id-dhul tagħha, huwa l-ewwel għandu jikkonsulta lill-Istat Membru li jkun hargħ it-twissija, u għandu jqis l-interessi tiegħu.

Filwaqt li l-istudju sab li fil-ligijiet nazzjonali tal-Istati Membri kkonċernati l-kontroll tal-ordni pubbliku u tas-sigurtà pubblika huwa ġeneralment inkluż bħala raġuni biex jiġi rifużat (jew biex ma jiġġeddidx) permess, identifika wkoll li hemm nuqqas kemm fl-informazzjoni disponibbli kif ukoll f'livell importanti ta' diskrezzjoni fil-mod ta' kif l-Istati Membri jindirizzaw it-thassib dwar is-sigurtà⁸². Dan wassal għal xi każijiet problematiċi, kif enfasizzat ukoll minn rapporti oħra⁸³. F'dan il-kontest, il-Kummissjoni diġà pproponiet li taġġorna s-Sistema ta' Informazzjoni dwar il-Viża, li – flimkien mal-proposta għal Regolament dwar l-Interoperabilità⁸⁴ – se tintroduċi tfittxijiet obbligatori f'bażijiet ta' data⁸⁵ rilevanti dwar is-sigurtà internazzjonali u tal-UE fil-fruntieri esterni, għall-permessi ta' residenza u għall-viżi għal soġġorn fit-tul kollha li nharġu. L-informazzjoni dwar l-applikazzjonijiet għal permess ta' residenza, li ġew irrifjutati minn Stat Membru minhabba raġunijiet ta' sigurtà, tkun ukoll maħzuna u eventwalment bi tqabbil magħha jistgħu jsiru kontrolli.

⁸¹ Is-SIS bħalissa qed topera f'26 Stat Membru tal-UE (l-Irlanda u Ċipru biss għadhom mhumiex konnessi mas-SIS) minkejja li bi drittijiet ta' aċċess differenti, u f'erba' Pajjiżi Assoċjati ma' Schengen (l-Iżvizzera, in-Norveġja, il-Liechtenstein u l-Iżlanda). Filwaqt li l-Bulgarija u r-Rumanija għadhom mhumiex parti miż-zona fejn ma hemmx kontrolli fil-fruntieri interni (iż-“zona Schengen”), dawn kellhom aċċess shiħ għas-SIS minn Awwissu 2018. Il-Kroazja, li wkoll mhijiex parti miż-zona Schengen, xorta għad għandha xi restrizzjonijiet rigward l-użu ta' twissijiet tas-SIS fiż-zona kollha ta' Schengen bl-għan li jiġi rifużat dhul jew is-soġġorn fiż-zona Schengen. Ir-Renju Unit juża s-SIS iżda, peress li huwa għażel li ma jkunx parti miż-zona Schengen, ma jistax jgħid jew jaċċessa twissijiet fiż-zona kollha ta' Schengen biex jiġi rifużat dhul jew is-soġġorn fiż-zona Schengen. L-Irlanda qed twettaq attivitajiet preparatorji biex ikollha konnessjoni mas-SIS, iżda, bħalma huwa l-każ tar-Renju Unit, mhijiex parti miż-zona Schengen u mhux se tkun tista' toħroġ jew taċċessa twissijiet ta' Schengen biex jiġi rifużat dhul jew is-soġġorn fiż-zona Schengen. Ċipru għad ma għandux konnessjoni mas-SIS.

⁸² Il-kontrolli ta' sigurtà huma ġeneralment relatati mal-isfond tal-applikanti u l-orijini tal-fondi. L-awtoritajiet inkarigati mill-ġestjoni tal-iskemi ta' residenza b'investment jiddependu fuq il-forzi tal-pulizija u s-servizzi ta' intelligence biex jivverifikaw l-isfond tal-applikanti (il-Bulgarija, l-Estonja, Spanja, il-Kroazja, Ċipru, l-Ungerija, il-Portugall, is-Slovakkja), u fuq l-awtoritajiet responsabbli mill-politiki tas-saħħa u tal-impjiegi kif ukoll fuq l-awtoritajiet kompetenti għall-istatus ċivili tal-applikant. Dawn il-kontrolli huma relatati prinċipalment mal-kondotta kriminali tal-applikanti u mal-veraċità tad-dokument ipprovdut mill-applikanti.

⁸³ Ara Transparency International, ibid, in-nota 5, p. 37 u Overview Study, ibid, in-nota 4, p. 75.

⁸⁴ Ara n-nota 68.

⁸⁵ B'mod partikolari fil-VIS, fis-SIS, fl-EES, fl-ETIAS, fl-ECRIS, kif ukoll fil-bażijiet tad-data tal-Europol u tal-INTERPOL.

Jeżistu kontrolli *ex post* biex jiġi vverifikat li l-kundizzjonijiet li taħthom inghataw id-drittijiet ta' residenza għadhom jeżistu waqt li l-permess għadu validu, iżda f'għadd limitat ta' każijiet biss⁸⁶. Dawn jivverifikaw li d-detentur tal-permess għadu jissodisfa l-kundizzjonijiet tas-sogġorn waqt li l-permess għadu validu (għal aktar dettalji, ara d-Dokument ta' Hidma tal-Persunal meħmuż). Madankollu, peress li jista' ma jkunx hemm rekwiżiti għal detenturi tal-permessi biex effettivament jkunu residenti fl-Istat ospitanti (jew ir-residenza tista' tkun meħtieġa biss għal żmien limitat ħafna kif indikat hawn fuq), jista' jkun diffiċli biex jiġi vverifikat jekk id-detenturi tal-permess għadhomx jissodisfaw il-kundizzjonijiet għall-permess ta' residenza.

Il-Kummissjoni se timmonitorja l-konformità tal-Istati Membri biex tiżgura li jitwettqu l-kontrolli kollha fil-fruntiera u ta' sigurtà eżistenti, b'mod sistematiku u effettiv, sabiex jiġi żgurat li l-iskemi ta' residenza b'investiment ma jkunux ta' theddida għas-sigurtà ta' Stati Membri oħra u tal-UE.

4.1.2. *Hasil il-flus*

Fir-rigward tal-kontrolli fuq l-origini tal-fondi, l-Istati Membri kollha tal-UE minbarra wiehed⁸⁷ innotifikaw dwar miżuri ta' traspożizzjoni għar-raba' Direttiva dwar il-Ġlieda Kontra l-Hasil tal-Flus⁸⁸. Il-Kummissjoni bħalissa qed twettaq kontroll orizzontali rigward il-kompletezza tal-leġislazzjoni nazzjonali notifikata li tittrasponi r-raba' Direttiva dwar il-Ġlieda Kontra l-Hasil tal-Flus, u qiegħda twettaq proċeduri ta' ksur minhabba nuqqas ta' komunikazzjoni kontra dawk l-Istati Membri fejn ġew identifikati xi lakuni fit-traspożizzjoni. Skont din il-leġislazzjoni, l-entitajiet marbuta b'obbligu (fost l-oħrajn, l-istituzzjonijiet ta' kreditu u finanzjarji, in-nutara u l-avukati, u l-aġenti tal-proprjetà immobbli)⁸⁹ iridu jwettqu l-miżuri ta' diligenza dovuta fir-rigward tal-klijenti⁹⁰. L-entitajiet marbuta b'obbligu huma marbutin bl-obbligu li jirrappurtaw tranżazzjonijiet suspettużi lill-Unità tal-Intelligence Finanzjarja ta' pajjiżhom u huma pprojbiti milli jinfurmaw lill-klijenti dwar ir-rappurtar ta' tranżazzjonijiet suspettużi. Barra minn hekk, ir-raba' Direttiva dwar il-Ġlieda Kontra l-Hasil tal-Flus tinkludi rekwiżit addizzjonali speċifiku għall-entitajiet marbutin b'obbligu li jwettqu kontrolli ta' diligenza dovuta fuq tranżazzjonijiet ta' klijenti minn pajjiżi terzi b'riskju għoli.

Il-ħames Direttiva dwar il-Ġlieda Kontra l-Hasil tal-Flus, li daħlet fis-seħħ fid-9 ta' Lulju 2018 u li trid tiġi trasposta mill-Istati Membri sal-10 ta' Jannar 2020⁹¹, tintroduċi emenda li titqies bħala riskju għoli u li teħtieġ diligenza dovuta tal-klijent msahha għal dawk iċ-ċittadini

⁸⁶ L-Estonja, Spanja, Franza, il-Kroazja, il-Latvja, il-Litwanja.

⁸⁷ Hlief għar-Rumanija. Sors: Eur-lex, "Miżuri nazzjonali ta' traspożizzjoni kkomunikati mill-Istati Membri dwar id-Direttiva (UE) 2015/849" disponibbli fuq <https://eur-lex.europa.eu/legal-content/EN/NIM/?uri=celex:32015L0849>

⁸⁸ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (Test b'relevanza għaž-ŻEE), disponibbli fuq: <https://eur-lex.europa.eu/legal-content/En/TXT/?uri=CELEX%3A32015L0849>

⁸⁹ L-Artikolu 2 tad-Direttiva (UE) 2015/849.

⁹⁰ L-Artikoli 10-24 tad-Direttiva (UE) 2015/849.

⁹¹ Id-Direttiva (UE) 2018/843 tal-Parlament Ewropew u tal-Kunsill tat-30 ta' Mejju 2018 li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, u li temenda d-Direttivi 2009/138/KE u 2013/36/UE, ĠU L 156, 19.6.2018, p. 43.

ta' pajjizi terzi li japplikaw, "ghad-drittijiet ta' residenza jew ċittadinanza fl-Istat Membru bi skambju ta' trasferimenti ta' kapital, xiri ta' proprjetà jew bonds tal-gvern, jew investment f'entitajiet korporattivi f'dak l-Istat Membru"⁹². Madankollu, id-Direttiva tistabbilixxi dawn l-obbligi biss fir-rigward ta' operaturi ekonomiċi u ma tkoprix organizzazzjonijiet u aġenziji governattivi li mhumiex entitajiet marbuta b'obbligu skont id-Direttiva. Dan ifisser li l-awtoritajiet responsabbli mill-iskemi ta' ċittadinanza u ta' residenza b'investment mhumiex koperti.

L-istudju wera varjetà ta' Prattiki permezz ta' skemi ta' ċittadinanza b'investment biex jiġi miġġieled hasil il-flus, u indika wkoll għadd ta' żoni griżi. Formalment, ma hemm l-ebda obbligu fuq il-korpi involuti biex iwettqu kontrolli fuq l-orijini tal-fondi fi skemi ta' investment, biex jiġu kkomunikati r-rizultati ta' dawn il-kontrolli lill-awtoritajiet kompetenti tal-Istati Membri. Madankollu, fil-prattika, fir-rigward tal-iskemi ta' ċittadinanza b'investment, hemm daqsxejn kooperazzjoni. Identità Malta⁹³ kkonfermat, għall-finijiet tal-istudju, li d-definizzjonijiet u l-proċeduri tad-diligenza dovuta tar-raba' Direttiva dwar il-Ġlieda Kontra l-Hasil tal-Flus huma segwiti fil-proċess ta' diligenza dovuta fl-erba' livelli li tuża. Il-qafas legali Ċiprijott dwar l-iskemi ta' ċittadinanza b'investment jagħmel kontroreferenza diretta għal-leġizlazzjoni Ċiprijotta kontra l-hasil tal-flus. Dan jirrikjedi li d-dipartimenti tal-konformità tal-Banek Ċiprijotti jimplimentaw miżuri ta' diligenza dovuta biex jivverifikaw u jvalidaw l-orijini tal-fondi użati fl-investment. Fil-Bulgarija, il-verifika dwar l-orijini tal-fondi (skont il-Liġi Bulgara dwar il-Miżuri kontra l-Hasil tal-Flus) qed issir mill-Aġenzija Invest Bulgaria⁹⁴. F'din il-proċedura, l-applikant irid jipprovdi dikjarazzjoni tal-orijini tal-fondi f'konformità mal-liġi kontra l-hasil tal-flus⁹⁵.

Bl-istess mod, hemm Prattiki li jvarjaw fost l-Istati Membri li joperaw skemi ta' residenza b'investment biex jipproteġu kontra hasil il-flus. Filwaqt li xi Stati Membri jirrikjedu li l-pagamenti kollha jsiru permezz tal-banek nazzjonali tagħhom, li bħala entitajiet marbuta b'obbligu mir-raba' Direttiva dwar il-ġlieda kontra l-hasil tal-flus, iridu japplikaw il-kontrolli meħtieġa ta' diligenza dovuta fuq il-klijenti (Ċipru), l-istudju wera wkoll li xi leġizlazzjoni ma tippredix kontrolli partikolari (il-Kroazja, il-Portugall). Fl-Ungerija, fejn l-iskema bħalissa tinsab sospiża, ma kien hemm l-ebda obbligu biex effettivament jiġu ttrasferiti l-flus lejn it-territorju Ungeriz, li b'rizultat ta' dan, eskludew il-fondi mill-kontrolli. F'każijiet oħra, il-fondi jiġu kkontrollati darbtejn, l-ewwel permezz ta' evidenza pprezentata mill-pajjiż ta' orijini tal-fond, u mbagħad mis-servizzi kompetenti fl-Istat Membru (l-Irlanda). L-awtoritajiet kompetenti responsabbli minn dawn il-verifiki partikolari jvarjaw: tista' tkun l-aġenzija nazzjonali tal-investment (il-Bulgarija) jew il-Kummissjoni apposta ta' kontra l-hasil tal-flus (Spanja). Dawn l-entitajiet jistgħu jkunu privati jew pubbliċi u jinkludu professjonisti indipendenti. Dawn il-kontrolli jvarjaw għax jew jistgħu jikkonsistu fil-validazzjoni ta' dokumenti relatati mal-flus użati biex isir l-investment, bħal irċevuti minn trasferimenti bankarji, rapport ta' dikjarazzjoni tat-taxxa fuq id-dikjarazzjonijiet finanzjarji, kuntratt ta' xiri jew ta' kiri minn registri tal-proprjetà jew tal-artijiet meta l-investment ikun

⁹² Ara l-Artikolu 1, il-punt 44, li jżid punt addizzjonali fil-punt (1) tal-Anness III tar-raba' Direttiva dwar il-Ġlieda Kontra l-Hasil tal-Flus.

⁹³ Il-kontrolli tad-diligenza dovuta huma attwalment magħmula mill-Aġenzija ta' Malta għall-Programm tal-Investitur Indivdwal; meta saru l-intervisti għall-Istudju, l-awtorità inkarigata kienet Identità Malta.

⁹⁴ L-Aġenzija Invest Bulgaria hija aġenzija eżekuttiva tal-Ministru tal-Ekonomija tal-Bulgarija u tappoġġja lill-Ministru fl-applikazzjoni tal-politika tal-Istat fil-qasam ta' inkoraġġiment ta' investment barrani.

⁹⁵ L-Artikolu 39, il-paragrafu 6 tar-Regolamenti għall-Applikazzjoni tal-Att dwar iċ-Ċittadini Barranin fil-Bulgarija.

il-proprjetà immobbli, jew jistgħu jikkonsistu minn dikjarazzjoni limitata tal-awtorità kompetenti.

Kif previst mir-regoli l-godda tal-UE dwar il-ġlieda kontra l-ħasil tal-flus, l-Istati Membri jenhtieg li jagħtu attenzjoni partikolari lid-diligenza dovuta msahħa tal-klijent fil-kuntest tal-iskemi ta' ċittadinanza u ta' residenza b'investiment. L-Istati Membri jenhtieg li jiżguraw li l-applikazzjoni tar-regoli tal-UE dwar il-ġlieda kontra l-ħasil tal-flus ma tiġix evitata. Dan għandu jiġi żgurat meta l-fondi jithallsu minn applikanti għal ċittadinanza b'investiment u meta jgħaddu minn korpi li ma jikkwalifikawx bħala entitajiet marbuta b'obbligu permezz tar-raba' u l-ħames Direttiva dwar il-ġlieda kontra l-ħasil tal-flus. Barra minn hekk, il-korpi involuti biex iwettqu l-verifiki dwar l-oriġini tal-fondi fl-iskemi ta' ċittadinanza u ta' residenza b'investiment jenhtieg li dejjem jikkomunikaw is-sejbiet tagħhom lill-awtoritajiet tal-Istat Membru kompetenti għall-ipproċessar tal-applikazzjonijiet. L-Istati Membri jistgħu jqisu wkoll ir-riskji potenzjali ta' ħasil il-flus marbuta ma' skemi ta' ċittadinanza u ta' residenza b'investiment fil-valutazzjonijiet tar-riskju nazzjonali tagħhom imwettqa skont ir-regoli tal-UE kontra l-ħasil tal-flus, u jieħdu l-miżuri ta' mitigazzjoni meħtieġa⁹⁶.

F'każijiet fejn il-pagamenti jsiru fi flus kontanti direttament lill-organizzazzjonijiet governattivi, dawn ma humiex koperti mil-legiżlazzjoni Ewropea kontra l-ħasil tal-flus. Ir-regoli għall-pagamenti fi flus kontanti bħalissa ma humiex armonizzati fl-UE kollha kemm hi. L-Istati Membri għalhekk jistgħu jistabbilixxu ċerti restrizzjonijiet għall-pagamenti fi flus kontanti dment li dawn ikunu kompatibbli ma' dispożizzjonijiet oħra tal-liġi tal-UE.

4.1.3. Evażjoni tar-regoli tal-UE

Hemm ukoll il-possibbiltà li l-istatus mogħti mill-iskemi ta' ċittadinanza u ta' residenza b'investiment jistgħu jintużaw biex tiġi evitata l-liġi tal-UE. L-iskemi ta' ċittadinanza b'investiment jistgħu jipprovdu b'mod partikolari rotta għal ċittadini ta' pajjiżi terzi biex jevitaw ċerti rekwiżiti ta' nazzjonalità fil-liġi tal-UE. Pereżempju, ir-regoli tal-UE jistipulaw li liċenzja operattiva, jiġifieri awtorizzazzjoni biex jiġu pprovduti servizzi tal-ajru, tista' tingħata biss mill-awtoritajiet kompetenti (nazzjonali) għall-ġhoti tal-liċenzji fejn l-Istati Membri jew iċ-ċittadini ta' Stat Membru jkunu s-sidien ta' aktar minn 50 % tal-impriza kkonċernata u effettivament jikkontrollawha⁹⁷. Il-Kummissjoni rċeviet ilment wiehed u diversi mistoqsijiet mill-awtoritajiet nazzjonali għall-ġhoti tal-liċenzji dwar investituri minn pajjiżi terzi li kisbu iċ-ċittadinanza tal-Unjoni fi Stat Membru permezz ta' skema ta' ċittadinanza b'investiment, u li sussegwentement applikaw għal liċenzja għall-operat ta' linja tal-ajru.

4.1.4. Evażjoni tat-taxxa

Thassib iehor huwa dwar jekk l-inċentivi fiskali li ġejjin mill-użu ta' skemi ta' ċittadinanza u ta' residenza b'investiment humiex qed jixprunaw id-domanda għal skemi bħal dawn⁹⁸. L-użu ta' dawn l-iskemi fih innifsu ma huwiex evażjoni tat-taxxa, għalkemm dawn jistgħu

⁹⁶ Fl-2017 Malta wettqet valutazzjoni tar-riskju nazzjonali ta' ħasil il-flus. Madankollu, ir-riskji potenzjali ta' ħasil il-flus li huma marbutin mal-iskema ta' iċ-ċittadinanza ma ġewx analizzati.

⁹⁷ Ir-Regolament (KE) 1008/2008 dwar regoli komuni għall-operat ta' servizzi tal-ajru fil-Komunità, ĠU L 293, 31.10.2008, p. 3; Ara wkoll l-Evalwazzjoni tal-Kummissjoni Ewropea li jmiss tar-Regolament (KE) 1008/2008 (li għandha tiġi ppubblikata fl-ewwel nofs tal-2019).

⁹⁸ Ara d-diskussjoni fl-istudju tas-Servizz ta' Riċerka tal-Parlament Ewropew, ibid, in-nota 5, pp. 32-35.

jippermettu lill-individwi biex jibbenefikaw minn regoli tat-taxxa preferenzjali ezistenti. Madankollu, jista' jkun hemm lok għall-abbuż ibbażat fuq l-użu hażin tal-benefiċċji u tad-dokumentazzjoni miksuba mill-iskemi, li jvarja minn skema għal skema, jiġifieri xi whud jistgħu jiffaċilitaw u jintużaw bħala strument fl-ippjanar aggressiv tat-taxxa u fl-evazzjoni.

L-istudju ma ħarisx lejn l-aspetti fiskali ta' skemi bħal dawn. Id-diskussjonijiet kemm fil-livell ta' UE kif ukoll f'dak internazzjonali jiffukaw fuq l-impatt li tali skemi jista' jkollhom fuq l-iskambju awtomatiku ta' informazzjoni dwar kontijiet finanzjarji bejn l-awtoritajiet tat-taxxa, implimentati fl-UE permezz tad-Direttiva tal-Kunsill 2014/107/UE (l-ewwel emenda fid-Direttiva dwar il-Kooperazzjoni Amministrattiva) u ma' pajjiżi terzi permezz tal-Istandard Komuni ta' Rappurtar. L-ewwel emenda fid-Direttiva dwar il-Kooperazzjoni Amministrattiva u l-Istandard Komuni ta' Rappurtar jirrikjedu li l-informazzjoni bankarja rilevanti tintbagħat lill-ġurisdizzjonijiet kollha tar-residenza tat-taxxa tad-detentur tal-kont.

Ir-residenza tat-taxxa tista' tkun differenti minn definizzjonijiet oħra ta' residenza għal finijiet mhux ta' taxxa. Il-kriterji għar-residenza għal finijiet ta' taxxa jistgħu jvarjaw b'mod konsiderevoli minn ġurisdizzjoni għal ġurisdizzjoni u normalment huma marbutin mal-għadd ta' jiem ta' preżenza fiżika f'ġurisdizzjoni. Xi ġurisdizzjonijiet jiddeterminaw ukoll ir-residenza ta' individwu billi ssir referenza għal għadd ta' fatturi oħra, bħaċ-ċittadinanza, is-sjieda ta' dar jew id-disponibbiltà ta' akkomodazzjoni, il-familja u l-interessi finanzjarji. Fil-fatt, hemm sitwazzjonijiet fejn l-istess individwu jista' jitqies bħala residenti tat-taxxa f'aktar minn ġurisdizzjoni waħda. Barra minn hekk, il-fatt li persuna titqies bħala resident taxxabbli f'ġurisdizzjoni ġdida, ma jneħħix l-istatus ta' residenza tat-taxxa oħrajn f'pajjiżi oħra.

Madankollu, id-dokumentazzjoni maħruġa taht xi whud minn dawn l-iskemi tista' tagħmilha diffiċli ħafna għall-istituzzjonijiet finanzjarji biex jidentifikaw b'mod korrett il-postijiet legittimi tar-residenza tat-taxxa. F'xi każijiet, l-informazzjoni dwar il-kontijiet finanzjarji tista' tintbagħat lill-Istat il-ħażin u/jew ma tintbagħatx lill-Istat it-tajjeb. Pereżempju jekk l-informazzjoni tintbagħat biss lill-Istat li qed ihaddem skema ta' ċittadinanza jew ta' residenza (li ħafna drabi ma tintaxxax l-introjtu jew tirrikjedi l-preżenza fiżika fil-pajjiż) u mhux lill-Istat ġenwin tar-residenza tat-taxxa, id-dhul jista' jiżgiċċa t-tassazzjoni fl-Istat it-tajjeb.

Skemi f'pajjiżi li ma jintaxxawx id-dhul, jew jintaxxawh b'rata baxxa ħafna, għandhom riskju akbar li d-detenturi ta' kontijiet jaħbu l-evidenza dwar l-Istat reali ta' residenza, u b'hekk jevadu t-taxxa. B'mod partikolari, l-iskemi ta' pajjiżi terzi għandhom riskju akbar li ċ-ċittadini tal-Unjoni jistgħu jużawhom biex deliberatament jevadu t-taxxa fl-Istat ta' residenza tal-UE tagħhom. L-istituzzjonijiet finanzjarji tal-UE jistgħu jkun anqas familjari ma' skemi stabbiliti barra mill-UE u għalkemm xi skemi offriti mill-Istati tal-UE wkoll ma jintaxxawx id-dhul barrani, il-biċċa l-kbira jkollhom fil-mira (u jillimitaw l-aċċess għal) residenti mhux tal-UE.

L-obbligi ta' żvelar obligatorju għall-intermedjarji, adottati permezz ta' emenda fid-Direttiva dwar il-Kooperazzjoni Amministrattiva fl-2018⁹⁹ jesigū li l-promoturi tal-iskemi tal-evitar tat-taxxa u l-fornituri tas-servizzi involuti fit-tfassil jew l-implimentazzjoni tagħhom jinfurmaw lill-awtoritajiet tat-taxxa dwar kwalunkwe skema li jikkummerċjalizzaw jew li jistabbilixxu. Din tinkludi dispożizzjonijiet speċifiċi mmirati għal skemi li jista' jkollhom l-effett li jevitaw

⁹⁹ Id-Direttiva tal-Kunsill (UE) 2018/822 tal-25 ta' Mejju 2018 li temenda d-Direttiva 2011/16/UE dwar l-iskambju awtomatiku obligatorju ta' informazzjoni fil-qasam tat-tassazzjoni fir-rigward ta' arrangamenti transkonfinali rapportabbli, ĠU L 139, 5.6.2018, p. 1.

l-obbligi ta' rappurtar stabbiliti mil-leġislazzjoni tal-UE dwar l-iskambju awtomatiku ta' informazzjoni dwar kontijiet finanzjarji.

Fil-fatt, id-Direttiva tinkludi l-obbligu ta' rappurtar li għandu fil-mira skemi jew arranġamenti li jimminaw jew jisfruttaw dgħufijiet fil-proċeduri ta' diligenza dovuta użati minn istituzzjonijiet finanzjarji biex jagħtu informazzjoni lill-awtoritajiet tat-taxxa, bħall-identifikazzjoni tal-ġurisdizzjoni ta' residenza tad-detentur tal-kont. Dan huwa l-każ meta d-detentur ta' kont jikseb iċ-ċittadinanza jew id-drittijiet ta' residenza f'pajjiż li mhuwiex dak ta' residenza effettiva. Kull meta tali skema titqiegħed fis-suq, jew tiġi kkummerċjalizzata, l-obbligu ta' rappurtar jaqqa' fuq l-intermedjarju li qed jipprovdi s-servizz.

Skont l-emenda tal-2018 tad-Direttiva dwar il-Kooperazzjoni Amministrattiva, l-iskemi li saru mill-25 ta' Ġunju 2018 se jiġu rappurtati lill-awtoritajiet tat-taxxa tal-UE, u dawn se jiskambjaw din l-informazzjoni b'mod awtomatiku ma' xulxin mill-2020 'l quddiem, billi jipprovdu lil dawn l-awtoritajiet b'intelligence li tista' twassal għall-identifikazzjoni bikrija ta' abbużi possibbli. Dan huwa l-każ kemm għall-iskemi stabbiliti fl-UE kif ukoll f'pajjiżi terzi.

Sabiex jiġu indirizzati r-riskji mahluqa mill-iskemi ta' ċittadinanza u ta' residenza b'investiment, u minbarra li tiġi żgurata l-implimentazzjoni effettiva tad-Direttiva dwar il-Kooperazzjoni Amministrattiva, l-Istati Membri tal-UE li jipprovdu dawn l-iskemi għandhom jagħmlu użu mill-ghodod disponibbli fil-qafas tal-UE għall-kooperazzjoni amministrattiva, b'mod partikolari l-iskambju spontanju ta' informazzjoni lill-Istat(i) Membru/Membri ta' residenza, kif stipulat fid-Direttiva dwar il-Kooperazzjoni Amministrattiva¹⁰⁰.

Barra minn hekk, l-eżistenza ta' skemi ta' ċittadinanza u ta' residenza b'investiment, u l-kwistjonijiet li jqajmu għal skopijiet ta' tassazzjoni jenħtieġ li jiġu kkunsidrati wkoll fil-ħidma li qed titwettagħ mill-Istati Membri fil-Kunsill, pereżempju, fil-ħidma li għaddejja bħalissa għar-riforma tal-Kodiċi ta' Kondotta għat-tassazzjoni tan-negozji¹⁰¹, li għandha l-għan li tiżgura azzjoni koordinata fil-livell Ewropew biex tiġi indirizzata l-kompetizzjoni tat-taxxa dannuża, limitata għat-tassazzjoni tal-intrapriżi taħt il-mandat attwali. Ir-riforma tal-Kodiċi hija opportunità biex jitwessa' l-kamp ta' applikazzjoni tax-xogħol, biex jiddaħħlu tipi oħra ta' Prattiki dwar it-taxxa dannużi, inkluzi daww immirati lejn l-individwi. L-Istati Membri jenħtieġ li jinnotaw ukoll ir-rwol possibbli ta' skemi ta' ċittadinanza u ta' residenza b'investiment fl-evitar u l-evażjoni tat-taxxa, u jenħtieġ li jqisu jekk ir-riskji pprezentati minn dawn l-iskemi jimmeritawx l-inkluzjoni tagħhom fil-kriterji ta' elenkar fil-lista tal-UE¹⁰².

L-Organizzazzjoni għall-Kooperazzjoni u l-Iżvilupp Ekonomiċi (OECD), bħala parti mill-ħidma tagħha biex tidentifika l-lakuni fl-Istandard Komuni ta' Rappurtar, l-ekwivalenti internazzjonali għall-ewwel emenda tad-Direttiva dwar il-Kooperazzjoni Amministrattiva,

¹⁰⁰ Id-Direttiva tal-Kunsill 2011/16/UE tal-15 ta' Frar 2011 dwar il-kooperazzjoni amministrattiva fil-qasam tat-tassazzjoni u li tħassar id-Direttiva 77/799/KEE.

¹⁰¹ Il-konkluzjonijiet tal-laqgħa tal-Kunsill tal-ECOFIN tal-1 ta' Diċembru 1997 dwar il-politika ta' tassazzjoni - Rizoluzzjoni tal-Kunsill u tar-Rappreżentanti tal-Gvernijiet tal-Istati Membri, li ltaqgħu fi hdan il-Kunsill fl-1 ta' Diċembru 1997 dwar kodiċi ta' kondotta għat-tassazzjoni tal-intrapriżi - Tassazzjoni fuq it-tfaddil (ĠU C 2, 6.1.1998, p. 1).

¹⁰² Il-konkluzjonijiet tal-Kunsill dwar il-kriterji biex tiġi stabbilita lista tal-UE ta' ġurisdizzjonijiet li ma jikkooperawx għal finijiet ta' taxxa, kif ukoll il-kriterji għall-proċedura li twassal biex din tiġi stabbilita (ĠU C 461, 10.12.2016, p. 2); Il-konkluzjonijiet tal-Kunsill dwar il-lista tal-UE ta' ġurisdizzjonijiet li ma jikkooperawx għal finijiet ta' taxxa (ĠU C 438, 19.12.2017, p. 5).

analizzat il-potenzjal li dawn l-iskemi ta' ċittadinanza u ta' residenza jista' jkollhom biex jiġu evitati l-obbligi ta' rappurtar taht dan l-istandard, u għaldaqstant jiffaċilitaw l-evazzjoni tat-taxxa. B'mod partikolari, l-OECD ikkonkludiet li l-karti tal-identità u dokumentazzjoni oħra miksubin permezz ta' skemi bħal dawn jistgħu potenzjalment jintużaw hażin biex jirrappreżentaw b'mod żbaljat il-ġurisdizzjoni tar-residenza tat-taxxa ta' individwu, u biex jiġi pperikolat l-operat xieraq tal-proċeduri ta' diligenza dovuta tal-Istandard Komuni ta' Rappurtar¹⁰³. F'dan ir-rigward, l-OECD identifika lista ta' skemi ta' ċittadinanza u ta' residenza b'investiment li jistgħu jippreżentaw riskju għoli għall-implimentazzjoni effettiva tal-Istandard Komuni ta' Rappurtar¹⁰⁴. Iż-żewġ skemi ta' ċittadinanza u ta' residenza b'investiment f'Ċipru u f'Malta huma inklużi f'din il-lista. L-OECD ippubblikat ukoll informazzjoni u gwida addizzjonali lill-istituzzjonijiet finanzjarji sabiex timminimizza l-lok għal abbuż potenzjali.

Fid-9 ta' Marzu 2018, l-OECD ippubblikat il-“Model Mandatory Disclosure Rules for Common Reporting Standard Avoidance Arrangements and Opaque Offshore Structures”(Mudell ta' Regoli dwar l-Iżvelar Obbligatorju kontra Arrangamenti ta' Evitar tal-Istandard Komuni ta' Rappurtar u Strutturi Offshore Opaki). Dawn ir-regoli mudell huma simili għal dawk inklużi fl-emenda tal-2018 tad-Direttiva dwar il-Kooperazzjoni Amministrattiva mmirata lejn skemi ta' evitar li għandhom fil-mira l-iskambju awtomatiku ta' informazzjoni dwar il-kontijiet finanzjarji. Madankollu, ta'min wiehed jinnota li dawn ir-regoli ma ġewx approvati bħala standard minimu. Bħala tali, huma fakultattivi għall-ġurisdizzjonijiet biex jadottawhom.

4.2. Trasparenza u governanza

Is-sorveljanza regulatorja soda u t-trasparenza tal-iskemi ta' ċittadinanza u ta' residenza b'investiment fil-livell nazzjonali huma ta' importanza kritika biex jiġi ddeterminat l-impatt tagħhom. L-istudju juri nuqqas ta' informazzjoni ċara dwar il-proċeduri applikabbli u dwar l-operat tal-iskemi, inklużi l-ghadd u l-origini tal-applikanti u dawk li jiksbu ċ-ċittadinanza jew id-drittijiet ta' residenza.

4.2.1. It-trasparenza u l-governanza tal-iskemi ta' ċittadinanza b'investiment tal-lum

F'Malta, hemm regolatur għall-iskema ta' ċittadinanza b'investiment, li jippubblika rapporti annwali, li huma suġġetti għal skrutinju parlamentari¹⁰⁵. Fit-22 ta' Mejju 2018, Ċipru habbar it-twaqqif ta' Kumitat ta' Sorveljanza u Kontroll u l-introduzzjoni ta' kodiċi ta' kondotta għall-iskema tiegħu ta' ċittadinanza b'investiment. Fil-Bulgarija, la hemm regolatur u lanqas kodiċi ta' kondotta.

F'Malta, l-applikazzjonijiet għaċ-ċittadinanza b'investiment iridu jitressqu mill-applikant ewlieni għand l-Aġenzija ta' Malta għall-Programm tal-Investitur Indivduali jew permezz ta' Agenti Approvati jew tal-konċessjonarju¹⁰⁶. Dawn huma **korpi mhux pubbliċi** bi rwol

¹⁰³ Il-konklużjonijiet tal-OECD dwar ir-residenza / iċ-ċittadinanza permezz ta' skemi b'investiment, is-16 ta' Ottubru, 2018: <http://www.oecd.org/tax/automatic-exchange/crs-implementation-and-assistance/residence-citizenship-by-investment/>

¹⁰⁴ <https://www.oecd.org/tax/automatic-exchange/crs-implementation-and-assistance/residence-citizenship-by-investment/#faqs>

¹⁰⁵ Uffiċċju tar-Regolatur għall-Programm ta' Investitur Indivduali (URpii): <https://oriip.gov.mt/en/Pages/Home.aspx>

¹⁰⁶ Ir-Regolament 4(3) ta' LN 47/2014.

sinifikanti matul il-proċess tal-applikazzjoni, li jaġixxu f'isem l-applikanti u li jinteraġixxu direttament mal-awtoritajiet kompetenti f'isimhom. Fil-Bulgarija u f'Ċipru, l-applikanti jistgħu jagħzlu li jimpjegaw konsulenti jew avukati biex jagħtu pariri dwar l-applikazzjonijiet u jagħmluhom f'isimhom. Il-kodiċi ta' Kondotta Ċiprijott il-ġdid japplika għall-aġenti u għall-intermedjarji li jittrattaw l-applikazzjonijiet għal ċittadinanza f'isem il-klijenti tagħhom. Il-kodiċi għandu l-għan li jinkoraġġixxi standards etiċi għoljin u jimponi l-obbligu li ma jsirx reklamar fuq il-bejgħ ta' ċittadinanza f'postijiet pubbliċi. Reklami għall-bejgħ taċ-“ċittadinanza tal-UE” kienu komuni f'Ċipru. Wieċed għad irid jara x'effett se jkollu l-Kodiċi ta' Kondotta l-ġdid.

Taht l-ebda waħda mit-tliet skemi ta' ċittadinanza b'investiment ma hemm disponibbli informazzjoni komprensiva dwar l-identità ta' persuni li jiksbu b'suċċess iċ-ċittadinanza abbazi tal-investiment u tal-pajjiżi ta' oriġini tagħhom. Ir-rapporti tar-regolatur Malti fihom informazzjoni dwar l-għadd ta' applikazzjonijiet li saru u l-għadd ta' daww approvati u rrifjutati. Dawn ir-rapporti fihom ukoll informazzjoni dwar id-dhul iġġenerat mill-iskema ta' ċittadinanza b'investiment f'Malta. Il-legiżlazzjoni Maltija tobbliga l-pubblikazzjoni annwali fil-Gazzetta tal-Gvern tal-ismijiet tal-persuni kollha li matul it-tmax-il xahar preċedenti ngħataw iċ-ċittadinanza Maltija permezz ta' registrazzjoni jew ta' naturalizzazzjoni, inkluż (mingħajr ma jiġu identifikati b'mod esplicitu) daww il-persuni li ngħataw ċittadinanza Maltija skont l-iskema ta' ċittadinanza b'investiment¹⁰⁷. Informazzjoni simili mhijiex disponibbli għall-Bulgarija u Ċipru.

Fir-rigward tal-limiti fuq l-għadd ta' applikazzjonijiet mogħtija, Ċipru u Malta t-tnejn għandhom limiti fuq l-għadd ta' applikanti li jistgħu jibbenefikaw mill-iskemi tagħhom ta' ċittadinanza b'investiment. Il-Gvern Ċiprijott, mill-2018, iddeċieda li jillimita dawn iċ-ċittadinanzi għal 700 fis-sena¹⁰⁸. F'Malta, l-għadd ta' applikanti ewlenin li jkollhom suċċess (esklużi d-dipendenti) fl-iskema kollha huma limitati għal 1 800¹⁰⁹. Madankollu, l-awtoritajiet Maltin qegħdin fil-proċess li jaġġornaw il-ligi u, wara konsultazzjoni pubblika, beħsiebhom iżidu l-limitu massimu b'1,800 oħra. Il-Bulgarija ma timponi l-ebda limitu fuq l-għadd ta' investituri barranin li jistgħu japplikaw għaċ-ċittadinanza.

4.2.2. It-trasparenza u l-governanza tal-iskemi ta' residenza b'investiment tal-lum

Rigward il-governanza tal-iskemi ta' residenza b'investiment, f'Malta, għall-kuntrarju tal-iskema ta' ċittadinanza b'investiment, ma hemm l-ebda regolatur. F'Ċipru, mhuwiex previst li l-Kumitat ta' Sorveljanza u Kontroll imħabbar għall-iskema ta' ċittadinanza b'investiment jkun inkarigat ukoll mill-permessi ta' residenza. Fil-Bulgarija, l-uniku obbligu previst mill-legiżlazzjoni huwa notifika mid-Direttorat tal-Migrazzjoni lill-Aġenzija tal-Investiment Bulgara dwar il-permessi ta' residenza permanenti mahruġa skont l-iskema. Jeżistu mekkaniżmi ta' monitoraġġ speċifiċi u obbligi ta' rappurtar f'għadd limitat hafna ta' Stati Membri¹¹⁰. Dan ifisser li fil-biċċa l-kbira tal-kazijiet, is-sorveljanza tal-iskema tithalla f'idejn

¹⁰⁷ Ir-Regolament 14(2) ta' LN 47/2014.

¹⁰⁸ Id-Deċiżjoni tal-Kunsill tal-Ministri 906/2018.

¹⁰⁹ Ir-Regolament 12 ta' LN 47/2014.

¹¹⁰ Spanja, l-Irlanda u l-Portugall. Pereżempju fi Spanja, il-ligi tinkludi l-obbligu li jithejja rapport annwali dwar l-implimentazzjoni tar-regoli, li jiġi ppreparat mill-Ministeru tal-Impjegi u l-Affarijiet Soċjali fuq talba kongunta tal-Ministeri tal-Affarijiet Barranin, l-Affarijiet Interni u l-Ekonomija u mbagħad jiġi pprezentat lill-Kunsill tal-Ministri. Fil-Portugall, l-Ispettorat Ġenerali tal-Affarijiet Interni jwettaq, tal-anqas darba fis-sena, awditu tal-proċedura tal-permess ta' residenza b'investiment. Il-konkluzjonijiet u r-rakkomandazzjonijiet huma nnotifikati lill-Ewwel Kummissjoni tal-Parlament Portugiż (Affarijiet

il-mekkanizmi generali ta' monitoraġ meta jkunu jeżistu, bħalma huma l-iskrutinju parlamentari, ir-responsabbiltà amministrattiva, ir-rappurtar generali tal-attivitàjiet lill-gvern, jew l-aċċess għal talbiet ta' dokumenti, u ma jeżisti l-ebda mekkanizmu addizzjonali u speċifiku ta' diliġenza¹¹¹.

Għadd limitat ta' Stati Membri għamli l-ghazla li jinvolvu kumpaniji privati fit-tmexxija tal-iskemi ta' residenza tagħhom¹¹², xi drabi bi rwol sinifikanti¹¹³. F'Ċipru, l-applikanti huma liberi li jiddeċiedu li jipprezentaw l-applikazzjoni tagħhom permezz ta' rappreżentant awtorizzat li r-rwol tiegħu huwa limitat biex jaġixxi bħala faċilitatur u fornitur ta' servizzi ta' konsulenza. F'Malta, l-applikazzjonijiet jistgħu jiġu ppreżentati lill-awtoritajiet kompetenti minn aġenti rreġistrati jew persuni akkreditati; dawn l-aġenti rreġistrati jaġixxu f'isem l-applikant għal kull korrispondenza, applikazzjoni, sottomissjoni, preżentazzjoni, notifikasi skont ir-regolamenti. Fl-Ungerija, il-Kumitat għall-Ekonomija tal-Parlament Ungeriz awtorizza għadd ta' negozji li r-rwol tagħhom kien li joħroġu l-bonds ta' residenza li għandhom jinxtraw mill-applikanti. Kumpanija waħda biss stegħet tirċievi l-awtorizzazzjoni biex toħroġ bonds f'pajjiż terz partikolari¹¹⁴.

4.2.3. Miżuri li jtejbu t-trasparenza, il-governanza u s-sigurtà

L-istudju juri li l-eżerċizzji annwali ta' rappurtar għadhom limitati ħafna. Fir-rigward tal-iskemi ta' ċittadinanza b'investiment, b'mod generali hemm nuqqas ta' trasparenza fir-rigward tal-applikazzjonijiet u l-persuni li jiksibu ċ-ċittadinanza. Fil-każ ta' skemi ta' residenza b'investiment, in-nuqqas ta' desegregazzjoni tal-istatistika ma jippermettix li tiġi identifikata r-raġuni speċifika għar-residenza jew għall-opzjoni ta' investiment li ntgħazlet biex tiġi identifikata. Id-data dwar l-għadd ta' applikazzjonijiet riċevuti, il-pajjiżi tal-origini u l-għadd ta' ċittadinanzi u permessi ta' residenza mogħtija tista' tiġi ppubblikata b'mod utli, pereżempju fil-forma ta' rapporti annwali. L-Istati Membri jistgħu wkoll jiċċaraw u jippubblicizzaw il-kriterji għall-valutazzjoni tal-applikazzjonijiet, il-kontrolli ta' sigurtà

Kostituzzjonali u Drittijiet Fundamentali, Libertajiet u Garanziji) u huma disponibbli wkoll fuq il-website tal-Gvern. Madankollu, din il-website fiha biss rapport wiehed, li jmur lura għall-2014. Dan issemmi diversi rakkomandazzjonijiet, mahruġa minhabba xi ineffiċjenzi tal-proċedura, *inter alia*, l-iżvilupp ta' mekkanizmi interni ta' superviżjoni u ta' manwal ta' proċeduri. Is-segwitu għal din ir-rakkomandazzjoni mhux magħruf. Fl-Irlanda, il-Kumitat ta' Evalwazzjoni (magħmul minn maniġers superjuri fid-dipartimenti governattivi rilevanti u l-aġenziji tal-Istat involuti fl-Intrapriżi u l-Iżvilupp) jiltaqa' mill-inqas erba' darbiet fis-sena, biex jivvaluta applikazzjonijiet għal residenza taħt l-iskema b'investiment, u jipprovdi kunsiderazzjonijiet u rakkomandazzjonijiet lill-Ministru tal-Ġustizzja u l-Ugwaljanza dwar l-approvazzjoni jew ir-rifjut tal-applikazzjonijiet.

¹¹¹ Il-Bulgarija, l-Irlanda, Franza, l-Italja, Ċipru, il-Latvja, l-Ungerija, Malta, in-Netherlands, ir-Rumanija, ir-Renju Unit. Fl-Irlanda, is-Servizz Irlandiż tan-Naturalizzazzjoni u l-Immigrazzjoni pprovda informazzjoni permezz ta' mistoqsijiet Parlamentari dwar il-punti li ġejjin: l-għadd u l-valur tal-applikazzjonijiet għall-iskemi b'investiment fis-sena sa mill-2012, taħt kull opzjoni ta' investiment, l-għadd u l-valur ta' applikazzjonijiet għal programmi tal-investituri immigranti għall-investiment fl-akkomodazzjoni soċjali u għall-investiment fid-djar tal-kura fl-2017, il-kriterji li skonthom jiġu evalwati l-applikazzjonijiet, l-għadd ta' applikazzjonijiet approvati taħt l-iskema b'investiment, il-fondi ta' investiment li għalihom sal-lum ġew approvati applikazzjonijiet taħt l-IIP, l-erba' opzjonijiet ta' investiment disponibbli taħt il-programm, l-ammont ta' flus investiti fl-iskema b'investiment, il-membri tal-Kumitat ta' Evalwazzjoni.

¹¹² Ċipru, l-Ungerija, Malta.

¹¹³ L-Ungerija, Malta.

¹¹⁴ Il-kumpaniji li rċewew awtorizzazzjoni kienu jinsabu fil-pajjiżi li ġejjin: Grand Cayman (Hungary State Special Debt Fund), Malta (Discus Holdings Ltd.), Ċipru (Migrat Immigration Asia Ltd., Innozone Holdings Limited), l-Ungerija (Arton Capital Hungary), ir-Russja (VolDan Investments Limited), il-Liechtenstein (S & Z Program Limited), u Singapore (Euro-Asia Investment Management Pte Ltd.).

mwettqa fil-qafas tal-iskema u jistgħu jiżguraw fuq bażi regolari monitoraġġ *ex-post* dwar il-konformità ma' dawn il-kriterji (b'mod partikolari tal-investment).

Barra minn hekk, karatteristika ta' dawn l-iskemi hija l-użu ta' impriżi li jagħtu pariri lill-gvernijiet dwar l-operat tal-iskema jew li jwettqu kompiti proattivi li jinvolvu l-eżerċizzju tas-setgħat ta' awtorità pubblika biex jiġu ġestiti skemi bħal dawn, iżda fl-istess hin jagħtu parir lill-individwi dwar l-applikazzjonijiet tagħhom għall-iskema. Fl-ebda wieħed mill-Istati Membri studjati, kemm jekk għal skemi ta' ċittadinanza kif ukoll jekk għal skemi ta' residenza, ma hemm mekkaniżmu li jittratta r-riskju ta' kunflitt ta' interess li jista' jirriżulta minn din is-sitwazzjoni. Is-sorveljanza tal-intermedjarji l-oħra kollha hija importanti wkoll. Minhabba s-sinifikat tad-drittijiet taċ-ċittadinanza u tar-residenza, jista' jkun mistenni li l-eżami tal-applikazzjonijiet, l-intervisti u kwalunkwe attività oħra ta' teħid ta' deċiżjonijiet jew ta' skrinjar dejjem isiru mill-awtoritajiet tal-gvern, bħala parti mill-htieġa ġenerali għal sorveljanza effettiva u indipendenti fuq l-iskemi u l-atturi kollha involuti.

Iċ-ċarezza fil-proċeduri u fir-responsabbiltajiet, flimkien mat-trasparenza permezz ta' monitoraġġ u rappurtar regolari huma l-aħjar mod biex jiġi evitat it-tħassib li jqajmu l-iskemi ta' ċittadinanza u ta' residenza b'investment.

Fir-rigward tal-iskemi ta' ċittadinanza b'investment, sabiex tiġi żgurata l-koerenza fil-prattiki tal-Istati Membri u l-iskambju effiċjenti ta' informazzjoni, inkluż fir-rigward ta' konsultazzjoni minn qabel għal raġunijiet ta' sigurtà, jenhtieg li tiġi stabbilita sistema għall-iskambju tal-informazzjoni u l-istatistika dwar l-għadd ta' applikazzjonijiet riċevuti, aċċettati u miċhuda, kif ukoll konsultazzjoni dwar applikazzjonijiet li ġew miċhuda għal raġunijiet ta' sigurtà. Għal din ir-raġuni, il-Kummissjoni beħsiebha twaqqaf grupp ta' esperti mill-Istati Membri biex jeżaminaw ir-riskji speċifiċi li jirriżultaw minn skemi ta' ċittadinanza b'investment, u biex jiġu indirizzati l-aspetti ta' trasparenza u governanza tajba rigward l-implimentazzjoni kemm tal-iskema ta' ċittadinanza b'investment kif ukoll ta' residenza b'investment. B'mod aktar speċifiku, il-grupp ta' esperti jenhtieg li jiżviluppa sett komuni ta' kontrolli tas-sigurtà għall-iskemi ta' ċittadinanza b'investment sal-aħhar tal-2019, inklużi proċeduri speċifiċi għall-ġestjoni tar-riskju li jiehdu inkonsiderazzjoni r-riskji għas-sigurtà, il-ħasil tal-flus, l-evażjoni tat-taxxa u r-riskji ta' korruzzjoni.

5. Id-dimensjoni esterna

Hemm ukoll xejra li qed tiżdied f'pajjiżi terzi li jistabbilixxu skemi fejn l-investituri jistgħu jixtru ċ-ċittadinanza, li jista' jkollha implikazzjonijiet għall-UE.

5.1. Pajjiżi kandidati u kandidati potenzjali

Minhabba l-prospett ta' ċittadinanza tal-Unjoni fil-futur ta' ċittadini ta' pajjiżi kandidati u ta' kandidati potenzjali¹¹⁵, iċ-ċittadinanza f'dawn il-pajjiżi ssir dejjem aktar attraenti għall-investituri. Dan diġà huwa l-każ matul il-proċess ta' adeżjoni meta pajjiżi kandidati u kandidati potenzjali jiżviluppaw relazzjonijiet aktar mill-qrib mal-UE u jistgħu jiksibu d-dritt għaċ-ċittadini tagħhom biex jidhlu fiż-żona Schengen mingħajr viża għal soġġorni qosra¹¹⁶.

¹¹⁵ https://ec.europa.eu/neighbourhood-enlargement/countries/check-current-status_en

¹¹⁶ Iċ-ċittadini tal-Montenegro, tas-Serbja u tal-Eks-Repubblika Jugoslava tal-Maċedonja, sa minn Diċembru 2009, jistgħu jivvjagġaw lejn l-UE mingħajr viża. Għaċ-ċittadini tal-Albanija u tal-Bożnija-Herzegovina,

Teżisti skema ta' ċittadinanza b'investiment fit-Turkija¹¹⁷ filwaqt li fil-Montenegro, it-thejjijiet għall-implimentazzjoni ta' tali skema, li giet adottata f'Novembru 2018, ġew immedja f'Jannar 2019¹¹⁸.

Sabiex jiġi evitat li tali skemi jikkawżaw riskji fl-oqsma msemija fit-Taqsima 4.1 hawn fuq, se jiġi inklużi l-kundizzjonijiet li jirrigwardaw l-iskemi ta' ċittadinanza b'investiment bħala parti mill-proċess ta' adeżjoni mal-UE (mill-opinjoni dwar l-applikazzjoni ta' pajjiż għas-sħubija, sal-gheluq tan-negozjati). Il-pajjiżi kkonċernati se jkunu mistennija li jkollhom fis-seħh sistemi ta' monitoraġġ robusti, inklużi sistemi li jilqgħu kontra r-riskji possibbli għas-sigurtà bħall-ħasil tal-flus, il-finanzjament tat-terroriżmu, il-korruzzjoni u l-infiltrazzjoni tal-kriminalità organizzata li jkunu marbutin ma' kwalunkwe skema bħal din.

Fir-rigward tal-**pajjiżi kandidati u l-kandidati potenzjali**, il-Kummissjoni se żżomm taħt monitoraġġ l-iskemi ta' ċittadinanza b'investiment fil-kuntest tal-proċess ta' adeżjoni mal-UE.

5.2. Pajjiżi terzi ohra li jgawdu minn aċċess mingħajr viża għall-UE

L-iskemi ta' ċittadinanza b'investiment mmexxija minn pajjiżi terzi jistgħu jkunu problematiċi għal diversi raġunijiet jekk iċ-ċittadinanza inkwistjoni tagħti aċċess mingħajr viża għall-Unjoni Ewropea għal soġġorni qosra. Pereżempju, ir-Repubblika tal-Moldova, li i-ċittadini tagħha sa mill-2014 gawdew minn sistema ta' vjaġġar mingħajr viża għal soġġorni qosra fl-UE, introduċiet skema ta' ċittadinanza b'investiment fl-2018¹¹⁹. Xi pajjiżi terzi, jew il-kuntratturi li jappoġġawhom, espliċitament ikkummerċjalizzaw i-ċittadinanza tagħhom bl-argument li tagħti aċċess mingħajr viża għall-Unjoni Ewropea. L-investituri interessati f'dawn l-iskemi spiss ikunu i-ċittadini sinjuri ta' pajjiżi li jeħtieġu l-viża, li jistgħu jużaw skemi bħal dawn biex jevitaw il-proċedura regolari tal-viża ta' Schengen u l-valutazzjoni fil-fond tar-riskji migratorji u ta' sigurtà individwali li din tinvolvi, inkluża l-possibbiltà li jiġu evitati l-miżuri biex jiġu evitati l-ħasil tal-flus u l-finanzjament tat-terroriżmu.

dan sar possibbli mill-aħħar tal-2010. Fir-rigward tad-djalogu dwar il-liberalizzazzjoni tal-viża mal-Kosovo* mniedi fid-(19 ta' Jannar 2012), il-Kummissjoni rrapportat fl-2018 li l-parametri referenzjarji kollha stabbiliti kienu ġew issodisfati (*din il-pożizzjoni hija mingħajr preġudizzju għall-pożizzjonijiet dwar l-istatus, u hija konformi mal-UNSCR 1244(1999) u mal-Opinjoni tal-QIĠ dwar id-dikjarazzjoni tal-indipendenza tal-Kosovo). Fir-rigward tad-djalogu dwar il-liberalizzazzjoni tal-viża mat-Turkija (imniedi fis-16 ta' Diċembru 2013), il-Kummissjoni tkompli tappoġġa lit-Turkija biex tissodisfa s-seba' parametri referenzjarji li fadal.

¹¹⁷ Ir-Regolament dwar l-Applikazzjoni tal-Att dwar i-Ċittadinanza Torka (il-Gazzetta Uffiċjali tas-6 ta' April 2010, 27544), kif emendat bir-Regolament dwar il-Bidliet fir-Regolament dwar l-Applikazzjoni tal-Att dwar i-Ċittadinanza Torka (Il-Gazzetta Uffiċjali tat-12 ta' Jannar 2017, 29946) u bid-Digriet Presidenzjali Nru 106 (Il-Gazzetta Uffiċjali tad-19 ta' Settembru 2018, 30540).

¹¹⁸ Id-Deċiżjoni tat-22 ta' Novembru 2018 dwar il-kriterji, il-metodu u l-proċedura għall-ghazla ta' persuni li jistgħu jiksbu ċittadinanza Montenegrina b'ammissjoni għall-finijiet ta' implimentazzjoni ta' programmi ta' investiment speċjali ta' importanza speċjali għall-interessi kummerċjali u ekonomiċi tal-Montenegro <http://www.gov.me/ResourceManager/FileDownload.aspx?Id=344979&rType=2>

¹¹⁹ Il-programm *Moldova Citizenship-by-Investment (MCBI)* huwa rregolat mil-Liġi Nru 1024 tat-2 ta' Ġunju 2000 "dwar i-ċittadinanza tar-Repubblika tal-Moldova" u d-Deċiżjoni tal-Gvern Nru 786 tal-4 ta' Ottubru, 2017 "dwar l-akkwist ta' ċittadinanza permezz ta' investiment". Fit-6 ta' Novembru, ġie mniedi uffiċjalment il-programm *Moldova Citizenship-by-Investment* fit-12-il Konferenza dwar ir-Residenza u i-Ċittadinanza Globali li saret f'Dubai.

Filwaqt li l-Unjoni Ewropea tirrispetta d-dritt tal-pajjiżi sovrani li jiddeċiedu dwar il-proċeduri ta' naturalizzazzjoni tagħhom stess, l-aċċess mingħajr viża għall-Unjoni jenħteġ li ma jintużax bħala għodda biex issehh pressjoni għal investiment individwali biex tingħata ċittadinanza¹²⁰. L-implimentazzjoni ta' skemi bħal dawn se titqies kif xieraq meta jiġu vvalutati pajjiżi terzi li jistgħu jiġu kkunsidrati minhabba sistema ta' vjaġġar mingħajr viża fl-Unjoni Ewropea. Barra minn hekk, il-pajjiżi terzi li diġà jgawdu minn status ta' vjaġġar mingħajr viża għandhom iwettqu kontrolli tas-sigurtà u dwar l-isfond tal-applikanti għal skemi ta' ċittadinanza tal-ogħla standards possibbli; kwalunkwe falliment f'dan ir-rigward jista' jkun ir-raġuni biex jiġi impost mill-ġdid ir-rekwiżit tal-viża u s-sospensjoni jew it-terminazzjoni ta' ftehimiet ta' eżenzjoni mill-viża.

Il-Kummissjoni se żżom taht monitoraġġ l-impatt tal-iskemi ta' ċittadinanza b'investiment implimentati minn **pajjiżi li ma jehtigux viża** bħala parti mill-mekkanizmu ta' sospensjoni tal-viża.

6. Konkluzjonijiet

L-iskemi ta' ċittadinanza u ta' residenza b'investiment jgħolqu riskji għall-Istati Membri u għall-Unjoni kollha kemm hi, inkluż f'termini ta' sigurtà, hasil tal-flus, korruzzjoni, evażjoni tar-regoli tal-UE u evażjoni tat-taxxa.

Ir-riskji msemmija hawn fuq ikomplu jiġu aċċentwati aktar permezz tan-nuqqasijiet fit-**trasparenza u l-governanza** ta' skemi bħal dawn. L-istudju kkummissjonat mill-Kummissjoni juri li l-informazzjoni disponibbli kemm dwar iċ-ċittadinanza b'investiment kif ukoll ir-residenza b'investiment mhaddma mill-Istati Membri mhix kompluta. Pereżempju, statistika ċara dwar kemm applikazzjonijiet daħlu, ġew aċċettati u rrifjutati hija nieqsa jew mhix biżżejjed. Barra minn hekk, ma hemm l-ebda mekkanizmu li jiżgura kooperazzjoni bejn l-Istati Membri dwar l-iskemi ta' ċittadinanza b'investiment, b'mod partikolari dwar il-kontrolli tas-sigurtà. Il-Kummissjoni għandha thassib dwar ir-riskji intrinziċi fl-iskemi ta' ċittadinanza u ta' residenza b'investiment u dwar il-fatt li r-riskji mhux dejjem jittaffew b'mod suffiċjenti mill-miżuri meħuda mill-Istati Membri.

Il-Kummissjoni se żżomm taht monitoraġġ il-passi li ttiehdu mill-Istati Membri biex jiżguraw it-trasparenza u l-governanza tajba fl-implimentazzjoni tal-iskemi, bil-ħsieb li jiġu indirizzati b'mod partikolari r-riskji ta', infiltrazzjoni fl-ekonomija ta' gruppi ta' kriminalità organizzata mhux fl-UE, il-hasil tal-flus, il-korruzzjoni u l-evażjoni tat-taxxa. Bl-għan li l-Istati Membri jtejbju t-trasparenza u l-governanza tal-iskemi, il-Kummissjoni se tistabbilixxi grupp ta' esperti biex tkompli tindirizza l-kwistjonijiet ta' trasparenza, governanza u sigurtà.

Il-Kummissjoni se żżomm taht monitoraġġ kwistjonijiet usa' ta' konformità mal-liġi tal-UE li l-iskemi jqajmu, u se tiegħu l-azzjoni meħtieġa skont kif ikun xieraq.

¹²⁰ Pereżempju ara: <https://vic.vu/citizenship/> ("Il-benefiċċji ewlenin ta' ċittadinanza ta' Vanuatu").